



ఎడిటర్ : బొర్రెపాక రాజేష్

తెలుగు దిన పత్రిక

# ముచ్చటలు



తెలంగాణ రాష్ట్ర వ్యాప్తంగా వెలవడుతున్న

తెలంగాణ ముచ్చట్లు దిన పత్రికలో

ఏనిచేయుటకు జిల్లా బ్యూరో , స్టాఫ్ లింకర్లర్లు,  
నియోజకవర్గ ఆర్.సి.లు, మండల స్థాయి లింకర్లర్లుగా  
ఏనిచేయుటకు ఆసక్తి, ఉత్సాహం కలిగిన  
యువతి యువకులు కావాలను.  
సీనియర్లకు ప్రాధాన్యత ఇవ్వబడును.

9493669669, 9391230209

వరంగల్ సంపుటి : 2

సంచిక : 287

గురువారం 10-04-2025

పేజీలు : 08

వెల : 5

www.telanganamuchatlu.in

## రాహుల్ గాంధీ సమక్షంలో సీఎం రేవంత్

# పవర్ ఫుల్ స్పీచ్



**తెలంగాణ ముచ్చట్లు :** తెలంగాణలో బీజేపీని ఎట్టిపరిస్థితుల్లోనూ అడుగుపెట్టనివ్వబోమని సీఎం రేవంత్ రెడ్డి కీలక కామెంట్స్ చేశారు. ప్రధాని నరేంద్ర మోదీ మతాల మధ్య చిచ్చు పెడుతున్నారని తీవ్ర స్థాయిలో ఘోరయ్యారు. గుజరాత్ లోని అహ్మదాబాద్ వేదికగా ఏఐసీసీ ప్లీనరీ సమావేశం జరుగుతోంది. రెండో రోజు సమావేశంలో ప్రసంగించిన సీఎం రేవంత్.. ఏఐసీసీ అగ్రనేతల సమక్షంలో రచ్చిపోయారు. బీజేపీ, ప్రధాని మోదీపై సంచలన కామెంట్స్ చేశారు. కులాలు, మతాల మధ్య ప్రధాని చిచ్చుపెడుతున్నారని ఆరోపించారు. దేశాన్ని విభజించాలని ప్రధాని మోదీ చూస్తున్నారని విమర్శించారు. తెలంగాణలో కులగణన చేసి తమ అగ్రనేత రాహుల్ గాంధీకి ఇచ్చిన మాట నిలబెట్టుకున్నట్లు చెప్పారు. దేశమంతా కులగణన చేపట్టాలని కేంద్రాన్ని డిమాండ్ చేశారు. అధికారంలోకి వచ్చిన అతి తక్కువ కాలంలోనే రైతులకు రుణమాఫీ చేసినట్లు వెల్లడించారు. మోదీ, బీజేపీ నేతలు గాడ్సే సిద్ధాంతాన్ని ప్రోత్సహిస్తున్నారని సంచలన కామెంట్స్ చేశారు. గాంధీ విధానాలకు వ్యతిరేకంగా మోదీ పనిచేస్తున్నారని మండిపడ్డారు. ఎట్టి పరిస్థితుల్లో తెలంగాణలో బీజేపీని అడుగుపెట్టనివ్వమని

అన్నారు. గతంలో బ్రిటీష్ వాళ్లను దేశం నుంచి తరిమి కొట్టినట్లే బీజేపీని సైతం తరిమి కొట్టాలన్నారు. ఆ రోజులు దగ్గరలోనే ఉన్నాయని హాట్ కామెంట్స్ చేశారు. దేశంలోని గాంధేయవాదులంతా ఏకమై బీజేపీ పని పట్టాలన్నారు. బీజేపీ ఈ దేశానికి ప్రమాదకరమని.. ఎంత త్వరగా తరిమిస్తే అంత మంచిదని సీఎం రేవంత్ రెడ్డి ఘాటు వ్యాఖ్యలు చేశారు. కాగా, రేవంత్ రెడ్డి కామెంట్స్ పై మెదక్ బీజేపీ ఎంపీ రఘునందన్ రావు కౌంటర్ ఇచ్చారు. బీజేపీని అడ్డుకోవటానికి రేవంత్ ఎవరని ప్రశ్నించారు. రేవంత్ సొంత జిల్లాతో పాటుగా.. ఆయన ప్రాతినిధ్యం వహించిన మల్కాజిగిరిలో, ఆయన ఇంఛార్జ్ గా వ్యవహరించిన చేవేళ్ లో బీజేపీలు ఎంపీలు గెలుపొందినట్లు గుర్తు చేశారు. కామారెడ్డిలో రేవంత్, మాజీ సీఎం కేసీఆర్ లను బీజేపీ ఓడించిందన్నారు. తెలంగాణలో రేవంత్ రెడ్డి కాంగ్రెస్ చివరి ముఖ్యమంత్రి అన్నారు. తమ పార్టీ ఇప్పటికే తెలంగాణలో అడుగు పెట్టిందని.. రేవంత్ అడ్డుకునేది ఏం లేదని ఎంపీ రఘునందన్ రావు కౌంటర్ ఇచ్చారు.

## రేవంత్ రెడ్డికి ఏపీ మంత్రి కౌంటర్లు.

**తెలంగాణ ముచ్చట్లు :** తెలంగాణ

ముఖ్యమంత్రి రేవంత్ రెడ్డికి ఏపీ మంత్రి ప్రొంగ్ కౌంటర్ ఇచ్చారు. ప్రధానమంత్రి నరేంద్ర మోదీని ఉద్దేశించి రేవంత్ రెడ్డి చేసిన వ్యాఖ్యలకు గట్టిగా రిపై ఇచ్చారు ఏపీ మంత్రి, బీజేపీ నేత సత్యకుమార్. ఇచ్చిన ఒక్క హామీని అమలు చేయలేని అసమర్థ సీఎం రేవంత్ రెడ్డి అంటూ ఎద్దేవా చేశారు. రేవంత్ రెడ్డి విశ్వనాయకుడు అయిన ప్రధాని నరేంద్ర మోదీని గాడ్సేతో పోల్చడం, తన చేతకానితనాన్ని కప్పి పుచ్చుకోవడం కోసమేనని సత్యకుమార్ విమర్శించారు. తుమ్మితే ఊడిపోయే పదవిని కాపాడుకోవడం కోసమే రేవంత్ రెడ్డి తాపత్రయమని సెటైర్లు వేశారు. వివాదాస్పద వ్యాఖ్యలు చేసి, వార్తలలో నిలిచి, ప్రజల దృష్టిని తన వైపులా నుంచి మరల్చడం తెలంగాణ సీఎంకు అలవాటేనంటూ సత్యకుమార్ ఆరోపించారు. తెలంగాణ సీఎం రేవంత్ రెడ్డి తన పదవికాల్సిన పెంచుకోవడం కోసం స్థాయికి మించి విమర్శలు చేయడం పొరపాటని సత్యకుమార్ సూచించారు. బీజేపీని అడ్డుకోవడం, నెహ్రూ, ఇందిర, సోనియా, రాహుల్, వారి కుటుంబం వల్లే కాలేదన్న సత్యకుమార్.. రేవంత్ రెడ్డి లాంటి వారి వల్ల ఏమవుతుందంటూ ట్విట్ చేశారు. మరోవైపు ప్రధాని మోదీపై రేవంత్ రెడ్డి చేసిన వ్యాఖ్యలకు తెలంగాణ బీజేపీ నేతలు ఇప్పటికే కౌంటర్లు ఇస్తున్నారు. ఈ క్రమంలోనే ఆంధ్రప్రదేశ్ బీజేపీకి చెందిన సత్యకుమార్ కూడా రేవంత్ రెడ్డి వ్యాఖ్యలపై స్పందించారు.



## తెలంగాణకు కొత్త DGP..?



**తెలంగాణ ముచ్చట్లు :** తెలంగాణకు త్వరలో కొత్త పోలీస్ బాస్ రానున్నారు. రెగ్యులర్ డీజీపీ (డైరెక్టర్ జనరల్ ఆఫ్ పోలీస్) నియామకం కోసం ప్రభుత్వం కనరత్నలు చేస్తోంది. సుప్రీంకోర్టు ఆదేశాల ప్రకారం ఒక ప్యానెల్ లిస్టును సిద్ధం చేస్తోంది. ఈ లిస్టును యూపీఎస్సీకి పంపనుంది. డీజీపీల నియామకంపై సుప్రీంకోర్టు గతంలోనే స్పష్టమైన ఆదేశాలు జారీ చేసింది. అయితే కొన్ని రాష్ట్రాలు వాటిని అమలు చేయలేదు. దీంతో ఆ రాష్ట్రాలపై కోర్టు ధిక్కరణ కేసులు నమోదయ్యాయి. ఈ నేపథ్యంలో తెలంగాణ ప్రభుత్వం డీజీపీ పదవి కోసం ప్యానెల్ లిస్టును ప్రభుత్వం సిద్ధం చేస్తోంది. ప్రస్తుత యాక్టింగ్ డీజీపీగా జితేందర్ వ్యవహరిస్తున్నారు. అయితే కొత్త డీజీపీ నియామకంలో సీనియారిటీకి ప్రాధాన్యత ఇవ్వనున్నారు. మొత్తం నలుగురు సీనియర్ అధికారులు రేసులో ఉన్నారు. రవి గుప్తా, సీపీ ఆనంద్, బి. శివధర్ రెడ్డి, సౌమ్య మిశ్రా పేర్లు ప్రముఖంగా వినిపిస్తున్నాయి. ప్రస్తుత యాక్టింగ్ డీజీపీ జితేందర్ పేరు కూడా పరిశీలనలో ఉన్నట్లు తెలిసింది. అయితే ఆయనకు ఇంకా ఐదు నెలల సర్వీస్

2లో

## మాజీ గవర్నర్ తమిళసై ఇంట విషాదం.

**తెలంగాణ ముచ్చట్లు :** తెలంగాణ మాజీ గవర్నర్, తమిళనాడు బీజేపీ కీలక నేత తమిళసై సౌందరరాజన్ ఇంట్లో తీవ్ర విషాదం చోటు చేసుకుంది. ఆమె తండ్రి శ్రీ కుమారి అనంతన్ (హరికృష్ణన్ నాదార్ అనంతకృష్ణన్) కన్నుమూశారు. గత కొన్ని రోజులుగా అనారోగ్యంతో బాధపడుతున్న ఆయన.. ఇవాళ ఉదయం కన్నుమూశారు. తమిళనాడులో కాంగ్రెస్ పార్టీ సీనియర్ నేతగా అనంతన్ గుర్తింపు పొందారు. 2021లో తమిళసై తల్లి మరణించగా.. తాజాగా ఆమె తండ్రి కూడా మరణించారు. తండ్రి మృతితో తమిళసై తీవ్ర భావోద్వేగానికి గురయ్యారు. మృతదేహం ముందు కన్నీటి పర్యంతం అయ్యారు. తన తండ్రిని తట్టి లేపుతూ బోరున ఏడ్చారు. ఈ విషాద ఘటనకు సంబంధించిన వీడియో సోషల్ మీడియాలో వైరల్ గా మారింది. దీంతో బీజేపీ శ్రేణులు, కాంగ్రెస్ నేతలు ఆయన మృతికి సంతాపం తెలుపుతున్నారు. తమిళనాడు సీఎం స్థానిక సహా,

2లో



## బీఆర్ఎస్ ఎమ్మెల్సీ కవిత కీలక కామెంట్స్

**తెలంగాణ ముచ్చట్లు :** కాంగ్రెస్ ప్రభుత్వంపై బీఆర్ఎస్ ఎమ్మెల్సీ కల్వకుంట్ల కవిత సంచలన కామెంట్స్ చేశారు. కంచ గచ్చిబొలి భూముల విషయంలో సీఎం రేవంత్ రెడ్డి ఆర్టిఫిషియల్ ఇంటెలిజెన్స్ (శా×%) గురించి చేసిన వ్యాఖ్యలపై ఆమె స్పందించారు. శా×% అంటే అనుముల ఇంటెలిజెన్స్ అని.. దీని వల్ల రాష్ట్రానికి ప్రమాదం వాటిల్లుతుందని ఆమె ఆరోపించారు. అనుముల ఇంటెలిజెన్స్ రాష్ట్రంలో విధ్వంసం సృష్టిస్తోందని కవిత విమర్శించారు. కులగణనను తప్పుదోవ పట్టించి బీసీలకు అన్యాయం చేస్తున్నారని ఆమె మండిపడ్డారు. కేంద్రంపై ఒత్తిడి తెచ్చేందుకు కలిసి వచ్చేందుకు తాము సిద్ధమని ఆమె ప్రకటించారు. బీఆర్ఎస్ ప్రభుత్వంలో సమగ్ర కుటుంబ సర్వే వివరాలను వెబ్సైట్లో పెట్టమని ఎమ్మెల్సీ కవిత గుర్తు చేశారు. కాంగ్రెస్ ప్రభుత్వానికి ఆ ధైర్యం ఎందుకు లేదని ఆమె ప్రశ్నించారు. 2011లో యూపీఏ హయాంలో దేశంలో కులగణన చేసినా.. ఇప్పటికీ వివరాలు వెల్లడించలేదని ఆమె విమర్శించారు. బీసీ కులగణన చేయబోమని బీజేపీ స్పష్టం చేసిందని కవిత గుర్తు చేశారు. కాబట్టి ఆ పార్టీపై ఒత్తిడి తేవాలని ఆమె సూచించారు. కేంద్రంపై



2లో

## మహిళల రక్షణ కోసం కీలక నిర్ణయం..

గత నెల 22న ఓ యువతిపై ఎంఎంటీఎస్ ట్రైన్లో గుర్తు తెలియని యువకుడు అత్యాచారయత్నానికి పాల్పడిన సంగతి తెలిసింది. ఈ ఘటనలో యువతి రిస్కీ ట్రైన్ నుంచి దూకి తీవ్రంగా గాయపడింది. దీంతో ఎంఎంటీఎస్ ట్రైన్లో మహిళల భద్రతపై ప్రశ్నలు తలెత్తుతున్నాయి. ఈ నేపథ్యంలో ఎంఎంటీఎస్ ట్రైన్లో సీసీ కెమెరాలపై రైల్వే పోలీసులు కీలక ప్రకటన చేశారు. హైదరాబాద్ నగరంలోని నాలుగైదు ఎంఎంటీఎస్ ట్రైన్లోనే సీసీ కెమెరాలు ఉన్నట్లు రైల్వే పోలీసులు తెలిపారు. మహిళల భద్రత కోసం త్వరలో అన్ని ఎంఎంటీఎస్ రైల్వేలో మహిళా బోగ్గల్లో సీసీ కెమెరాలు ఏర్పాటు చేయనున్నట్లు అధికారులు వెల్లడించారు. అలాగే ఎంఎంటీఎస్ స్టేషన్లలో కూడా కెమెరాల ఏర్పాటుపై దక్షిణ మధ్య రైల్వే అధికారులు, రైల్వే పోలీసులు పరిశీలిస్తున్నట్లు తెలిపారు.

## ఛత్తీస్ గఢ్ కు కేంద్ర మంత్రి కిషన్ రెడ్డి.



**తెలంగాణ ముచ్చట్లు :** కేంద్ర బొగ్గు, గనుల శాఖ మంత్రి జి కిషన్ రెడ్డి రెండు రోజుల పర్యటన నిమిత్తం ఛత్తీస్ గఢ్ కు బయలుదేరారు. మార్చి 10 నుంచి 11 వరకు ఛత్తీస్ గఢ్లో పర్యటించారు. అక్కడ ప్రపంచంలోని 2వ అతిపెద్ద బొగ్గు గని సౌత్ ఈస్టర్న్ కోల్ ఫీల్డ్ లివింగ్ట్ (హజారులలో)

పరిధిలోని గైవ్రాల్ కార్యకలాపాలను సమీక్షిస్తారు. ఒక బిలియన్ టన్నుల బొగ్గు ఉత్పత్తి వైలురాక్షసు

2లో



## మాజీ గవర్నర్ తమిళసై ఇంట విషాదం.

పలువురు ప్రముఖులు తమిళిసై నివాసానికి చేరకొని కుమారి అనంతన్ భౌతిక కాయానికి నివాళులు అర్పించారు.అనంతన్ మృతిపట్ల తెలంగాణ సీఎం రేవంత్ రెడ్డి కూడా సంతాపం తెలిపారు. ఆయన ఆత్మకు శాంతి చేకూరాలని ప్రార్థించారు. ‘తెలంగాణ మాజీ గవర్నర్ తమిళిసై సౌందరరాజన్ గారి తండ్రి, తమిళనాడు కాంగ్రెస్ పార్టీ సీనియర్ నాయకుడు, గొప్ప సాహితీవేత్త శ్రీ కుమారి అనంతన్ (హరికృష్ణన్ నాడార్ అనంతకృష్ణన్) గారి మరణం దిగ్రాంతి కలిగించింది. మహాత్ముడి సిద్ధాంతాలను పునికిపెచ్చుకున్న దేశ భక్తుడు, తమిళ భాషా ప్రేమికుడు అనంతన్ గారిని కోల్పోవడం ఎంతో బాధాకరం. కుమారి అనంతన్ నాలుగుసార్లు శాసనసభకు, ఒకసారి పార్లమెంట్ సభ్యుడిగా ఎన్నికై ప్రజలకు ఎన్నో సేవలు అందించారు. తండ్రిని కోల్పోయి దుఃఖంలో ఉన్న తమిళిసై గారికి, వారి కుటుంబ సభ్యులకు ప్రగాఢ సానుభూతి, సంతాపాన్ని తెలియజేస్తున్నా అనంతన్ గారి ఆత్మకు శాంతి చేకూరాలని ఆ భగవంతుడిని ప్రార్థిస్తున్నా.’ అని సీఎం రేవంత్ ట్వీట్ చేశారు.

## తెలంగాణకు కొత్త DGP..?

మాత్రమే ఉంది.రవి గుప్తా ప్రస్తుతం హెూం సైఫల్ చీఫ్ సెక్రటరీగా ఉన్నారు. ఆయన 1990 బ్యాచ్ కు చెందిన ఐపీఎస్ అధికారి కాగా.. గతంలో 2023 డిసెంబర్ నుండి 2024 జులై వరకు డీజీపీగా పనిచేశారు. ఇంటెలిజెన్స్ చీఫ్గా ఉన్న శివధర్ రెడ్డి 1994 బ్యాచ్ అధికారి. ఆయన వచ్చే ఏడాది డిసెంబర్‌లో రిటైర్ కానున్నారు. సీవీ ఆనంద్ 1991 బ్యాచ్‌కు చెందిన అధికారి కాగా.. ప్రస్తుతం హైదరాబాద్ సీటీ పోలీస్ కమిషనర్‌గా వ్యవహరిస్తున్నారు. సీవీ ఆనంద్ 2027 డిసెంబర్‌లో రిటైర్ కానున్నారు. ఈ ఇద్దర్ల పేర్లను కూడా ప్రభుత్వం ప్యానెల్ లిస్ట్‌లో చేర్చనున్నట్లు తెలుస్తోంది. సామ్య మిత్రా, శిఖా గోయల్‌తో పాటు ఏడీజీలు మహేశ్ మురళీధర్ భగవత్, సజ్జనార్, స్టీఫెన్ రవీంద్ర పేర్లు కూడా వినిపిస్తున్నాయి.

## అమెరికాకు చైనా బిగ్ షాక్..

180 దేశాలపై సుంకాలు విధించారు ట్రంప్. ఇక అనుకున్న దానికంటే భారత్‌పై ఎక్కువగానే సుంకాల మోత మోగించారు. ఈ నేపథ్యంలోనే అమెరికా, చైనాల మధ్య వాణిజ్య యుద్ధం మరింత ముదిరింది. తన హెచ్చరికలను చైనా పెడచెవిన పెట్టడంతో చైనా వస్తువులపై విధించిన సుంకాలు 104 శాతానికి చేరాయి. బుధవారం(ఏప్రిల్ 9) నుంచి అమలులోకి రానున్నాయి. ఇటీవల చైనా కూడా అమెరికా నుంచి దిగుమతి అయ్యే వస్తువులపై 34శాతం అదనపు సుంకం విధించింది. దీంతో ట్రంప్.. ఏప్రిల్ 8లోగా చైనా తన నిర్ణయాన్ని ఉ పసంహరించుకోవాలని హెచ్చరించారు. ఇచ్చిన గడువులోగా చైనా స్పందించకపోవడంతో తాను చెప్పినట్లుగానే అదనంగా మరో 50 శాతం సుంకాలు పెంచుతున్నట్లు అమెరికా ప్రకటించింది. చైనా టారిఫ్‌పై ట్రంప్ మాట్లాడుతూ ఇవన్నీ శాశ్వత సుంకాలన్నారు. తగ్గించే చర్యలు జరుపుతామన్నారు అమెరికా అధ్యక్షుడు. టారిఫ్‌లపై మొండి వైఖరి లేదన్నారు.మరోవైపు డౌనాల్డ్ ట్రంప్ విధించిన 104 శాతం సుంకాలకు ప్రతిగా చైనా కూడా అమెరికా వస్తువులన్నింటిపై 84 శాతం అదనపు సుంకాలను విధించింది. ఏప్రిల్ 10 నుండి అమెరికా నుండి వచ్చే వస్తువులపై ఈ అదనపు సుంకాలు విధించడం జరుగుతుందని చైనా ఆర్థిక మంత్రిత్వ శాఖ చెప్పిందని వార్తా సంస్థ రాయిటర్స్ పేర్కొంది. గతంలో ప్రకటించిన 34 శాతం నుండి బీజింగ్ ప్రతీకార సుంకం రేటు పెంచింది. చైనా వాణిజ్య మంత్రిత్వ శాఖ 12 అమెరికన్ సంస్థలను దాని ఎగుమతి నియంత్రణ జాబితాలో చేర్చినట్లు ప్రకటించింది. అదే సమయంలో 6 అమెరికన్ సంస్థలను దాని విత్సననీయ సంస్థ జాబితాలో చేర్చింది.ఈ ప్రకటన వెలువడిన వెంటనే, అమెరికా స్టాక్ ఇండెక్స్ పూబర్స్ కూడా భారీగా పతనమైనట్లు సమాచారం. ట్రంప్ చైనాపై 104 శాతం సుంకాలను విధించిన ఒక రోజు తర్వాత ఇది జరిగింది. అదనపు సుంకాలు ఏప్రిల్ 9 బుధవారం నుండి పసాలు చేయడం జరుగుతుందని వైట్ హౌస్ ప్రెస్ సెక్రటరీ తెలిపారు. తన పరస్పర సుంకాలకు చైనా ప్రతీకార చర్యగా ట్రంప్ ఈ చర్య తీసుకున్నారు. మంగళవారం అధ్యక్షుడు 100 శాతానికి మించి సుంకాలను అమలు చేయడానికి ముందు చైనా నుండి ప్రతిస్పందన కోసం ఎదురు చూస్తున్నానని చెప్పారు.చైనా, అమెరికా మధ్య ఈ సుంకాల యుద్ధం ఇప్పుడు మరింత తీవ్రమైంది. రెండు దేశాలు ఒకదానికొకటి “టైట్-ఫర్-టాట్” విధానాన్ని అవలంబిస్తున్నాయి, ఇది ప్రపంచ ఆర్థిక వ్యవస్థపై ఒత్తిడిని పెంచుతోంది.ఇక ఇవాళి నుంచి భారత్ నుండి అమెరికాకు ఎగుమతయ్యే వస్తువులపై 26 శాతం ఎగుమతి సుంకాలు అమలులోకి రానున్నాయి. ప్రస్తుతం అమెరికా ఉత్పత్తులపై 52 శాతం వరకు సుంకాలు విధిస్తోంది భారత్. దీంతో 26 శాతం రేటుతో రెసిప్రొకల్ టారిఫ్‌ను విధించారు ట్రంప్.. ప్రస్తుతం అమెరికాతో వాణిజ్య ఒప్పంద చర్యలు జరుపుతుంది విదేశాంగ శాఖ. ఇవి ఈ ఏడాది చివరికి ఫలప్రదం అయ్యే అవకాశముంది. ట్రంప్ టారిఫ్‌లు భారత ఎగుమతులపై కొంత ప్రభావం చూపినప్పటికీ, దేశ ఆర్థిక వ్యవస్థపై పెద్దగా నష్టం ఉ ండకపోవచ్చని భావిస్తున్నారు నిపుణులు.

### విక్రమ్ రెడ్డి కుటుంబానికి జర్నలిస్టుల ఆత్మీయ పలకరింపు

**తెలంగాణ ముచ్చట్లు :** : ఇటీవల అనారోగ్యంతో మృతి చెందిన వెంపటి మాజీ సర్పంచ్ దాయం విక్రం రెడ్డి కుటుంబాన్ని బుధవారం తుంగతుర్తి జర్నలిస్టులు ఆయన నివాసానికి వెళ్లి చిత్రపటానికి పూలమాలలు వేసి ఘనంగా నివాళులర్పించి సంతాపం వ్యక్తం చేశారు. ఈ కార్యక్రమంలో సీనియర్ జర్నలిస్టులు పూసపల్లి యాదగిరి, ఎండి నజీర్, శేరి సూర్య ప్రకాష్, బింగి వెంకటేశ్వర్లు, గోపాని లింగమూర్తి, ఓరుగంటి శ్రీనివాస్, కొండగరపుల ఎల్లయ్య, అండెం నైదులు తదితరులు పాల్గొన్నారు.



# బీఆర్ఎస్ ఎమ్మెల్సీ కవిత కీలక కామెంట్స్

ఒత్తిడి తీసుకురావడంలో తాము కూడా కలిసి వస్తామని హామీ ఇచ్చారు. అవసరమైతే ఢిల్లీకి వెళ్లి నిరవధికంగా దీక్షలు చేద్దామని అన్నారు.ఢిల్లీలో కాంగ్రెస్ నిర్వహించిన ధర్నాకు రాహుల్ గాంధీ వస్తారని కాంగ్రెస్ శ్రేణులు ఊదరగొట్టాయని.. కానీ ధర్నాకు ఆయన రాలేదని కవిత ఎద్దేవా చేశారు. ఢిల్లీలో కూడా ముఖ్యమంత్రి రేవంత్ రెడ్డి తెలుగులో మాట్లాడారని కవిత విమర్శించారు. ఢిల్లీ పెద్దలపై ఒత్తిడి తేవాలంటే వాళ్లకు అర్థమయ్యే భాషలో మాట్లాడాలని హితవు పలికారు. ఏప్రిల్ 11లోగా రాష్ట్రంలో పూలే విగ్రహం ఏర్పాటుపై ప్రకటన చేయాలని కవిత డిమాండ్ చేశారు. లేదంటే రాష్ట్ర వ్యాప్తంగా పోరాటం చేస్తామని హెచ్చరించారు.

# ఛత్తీస్‌గఢ్‌కు కేంద్ర మంత్రి కిషన్ రెడ్డి.

సాధించడంలో కీలకపాత్ర పోషించిన గని కార్మికులతో సహా మైనింగ్ పర్యావరణ వ్యవస్థలోని వాటాదారులతో కేంద్ర మంత్రి సమావేశమవుతారు. ఈ చారిత్రాత్మక మైలురాయిని సాధించడంలో కోల్ మైనింగ్ కుటుంబం చేసిన కృషిని ఆయన ప్రశసిస్తారు. పరిశ్రమల వాటాదారులతో పాటు, మైనింగ్ రంగానికి సంబంధించిన రోడ్‌మ్యూప్‌పై కేంద్ర మంత్రి జి కిషన్ రెడ్డి చర్చిస్తారు. రెండు రోజుల పర్యటలో భాగంగా ఛత్తీస్‌గఢ్ ముఖ్యమంత్రి శ్రీ విష్ణు దేవ్ సాయిని కేంద్ర మంత్రి కిషన్ రెడ్డి ఢిల్లీ అవుతారు.భారత ప్రభుత్వానికి చెందిన కోల్ ఇండియా లిమిటెడ్ (%జూ%) అనుబంధ సంస్థ అయిన సౌత్ ఈస్టర్న్ కోల్ ఇండియా లిమిటెడ్ (%బాజుజూ%) మెగా ప్రాజెక్ట్ గెవ్రా గని త్వరలో ప్రపంచంలోనే అతిపెద్ద ఓపెన్ కాస్ట్ బొగ్గు గనిగా మారనుంది. ఇది ఏటా ఒక బిలియన్ టన్నుల బొగ్గును ఉత్పత్తి చేయడానికి పర్యావరణ అనుమతి పొందింది. దీని తరువాత, %బాజుజూ% యాజమాన్యం గని విస్తరణకు వేగంగా కృషి చేస్తోంది. తాజాగా ఒక బిలియన్ టన్నుల ఉత్పత్తితో కొత్త రికార్డు సృష్టించింది. ప్రస్తుతం, ప్రపంచంలోనే అతిపెద్ద ఓపెన్ కాస్ట్ బొగ్గు గని యునైటెడ్ స్టేట్స్‌కు చెందిన బ్లాక్ థండర్ మైండ్ నిలిచింది. కానీ ఇప్పుడు త్వరలో ఈ గని ప్రపంచంలోనే అతిపెద్ద బొగ్గు గని అనే అర్హతను కోల్పోతుంది. ఈ రికార్డు కోర్పా జిల్లాలో ఉన్న గెవ్రా కోల్ మైన్స్ పేరు మీద నమోదు చేసుకోనుంది.1981 లో గెవ్రా గని నుండి మొదటిసారిగా బొగ్గు తవ్వకం ప్రారంభమైంది. గత 43 సంవత్సరాలుగా దేశ ఇంధన అవసరాలను తీరుస్తోంది. 2022-23 ఆర్థిక సంవత్సరంలో గెవ్రా 50 మిలియన్ టన్నులకు పైగా బొగ్గును తవ్వడం ద్వారా దేశంలోనే అతిపెద్ద బొగ్గు గనిగా అవతరించింది. 2023-24 సంవత్సరంలో 59 మిలియన్ టన్నుల వార్షిక ఉత్పత్తితో, ఇది ఇప్పుడు ప్రపంచంలోని రెండవ అతిపెద్ద బొగ్గు గనుల జాబితాలో చేర్చింది. ప్రపంచంలోని అత్యంత ఆధునిక యంత్రాలను ఉపయోగించి గెవ్రాలో బొగ్గు తవ్వకం జరుగుతోంది.

## తల్లిదండ్రులకు భగవంతుడు ఇచ్చిన ఆత్మీయ కానుక ఆడపిల్ల.....

- జిల్లా కలెక్టర్ ముజమ్మిల్ ఖాన్
- ప్రేమానురాగాలకు ప్రతీకైన అమ్మాయిపుట్టడం అదృష్టం అమ్మాయిలను బాగా చదివించాలి
- సన్నబియ్యం లభిదారులైన అమ్మాయి తల్లిదండ్రులతో కలిసి భోజనం
- సారధినగర్ లో ఆడపిల్ల జన్మించిన తల్లిదండ్రుల ఇంటికి వెళ్లి,
- స్వీట్ బాక్స్ అందించి శుభాకాంక్షలు తెలిపిన జిల్లా కలెక్టర్



**ఖమ్మం బ్యారో, తెలంగాణ ముచ్చట్లు:** ప్రేమానురాగాలకు ప్రతీకైన ఆడపిల్ల పుట్టడం తల్లిదండ్రులకు భగవంతుడు ఇచ్చిన

## ఎంపీ క్యాంప్ కార్యాలయంలో సీఎంఆర్ఎఫ్ చెక్కుల పంపిణీ

### 50 మందికి రూ. 17.23 లక్షల మేరకు లబ్ధి

**ఖమ్మం బ్యారో, తెలంగాణ ముచ్చట్లు:** ప్రైవేటు, కార్పొరేట్ హాస్పిటల్లలో అత్యవసర వైద్య చికిత్సలు పొందిన పేదలను ఆదుకునేందుకు రాష్ట్ర ప్రభుత్వం మంజూరు చేసిన ముఖ్యమంత్రి సహాయ నిధి (సీఎంఆర్ఎఫ్ ) చెక్కులను ఖమ్మం ఎంపీ రామసహాయం రఘురాం రెడ్డి నగరంలోని గట్టయ్య సెంటర్ లో గల క్యాంప్ కార్యాలయంలో లబ్ధిదారులకు అందజేశారు. ఎంపీ సిఫారసు మేరకు ఖమ్మం నియోజకవర్గానికి సంబంధించి మొత్తం 50 మందికి రూ. 17.23 లక్షల మేరకు లబ్ధి చేకూరింది. ఈ సందర్భంగా ఎంపీ రామ సహాయం రఘురాం రెడ్డి మాట్లాడుతూ..సీఎంఆర్ఎఫ్ పేదల పాలిట వరం లాంటిదని, అందుకే వేగవంతంగా ప్రభుత్వం చెక్కులు మంజూరు చేస్తోందని అన్నారు. అర్హులంతా ఈ అవకాశాన్ని సద్వినియోగం చేసుకోవాలని సూచించారు. ఈ కార్యక్రమంలో.. కాంగ్రెస్ జిల్లా నాయకులు స్వామి రమేష్, కొప్పుల చంద్రశేఖర్, నాయకులు ముస్తఫా, మిక్కిలినేని నరేందర్, మాజీడ్, గౌసుద్దీన్, షరీఫ్ తదితరులు పాల్గొన్నారు.



ఆత్మీయ కానుక అని జిల్లా కలెక్టర్ ముజమ్మిల్ ఖాన్ అన్నారు. మా పాప మా ఇంటి మణి దీపం కార్యక్రమంలో భాగంగా ఖమ్మం పట్టణం సారధి నగర్ లోని మౌనిక - సురేష్ దంపతులకు 2025, మార్చి 1న ఆడపిల్ల జన్మించిందని, ఈ సందర్భంగా బుధవారం ఈ కుటుంబానికి జిల్లా కలెక్టర్ స్వీట్ బాక్స్, ఫ్రూట్స్, బట్టలు, సర్టిఫికేట్ అందించి తల్లిదండ్రులను, అత్తమామలు ఆరూరి మంగమ్మ, ఆరూరి నరసింహాలను శాలువాలతో సత్కరించారు. ఈ సందర్భంగా జిల్లా కలెక్టర్ మాట్లాడుతూ తల్లిదండ్రులకు భగవంతుడు ఇచ్చిన ఆత్మీయ కానుక ఆడపిల్ల అని, ఆడపిల్ల పుడితే భారంగా భావించకుండా అదృష్టంగా భావించి అమ్మాయి ఆశించిన మేరకు చదువుకున్న తర్వాత ఉద్యోగం లేదా వ్యాపారంలో స్థిరపడి సొంత ఆదాయ వనరులు సంపాదించుకున్న తర్వాత మాత్రమే పెళ్ళి గురించి ఆలోచించాలని, ఆడపిల్లల భావాలకు గౌరవం ఇవ్వాలని తెలిపారు. ఇంటిలో అమ్మాయిలు ఉంటే ఇల్లు కళ కళ లాడుతుందని, ప్రతి ఆడపిల్లను ఉన్నత చదువులు చదివించాలని, కుటుంబానికి గొప్ప పేరు తీసుకుని వస్తుందని అన్నారు. మౌనిక - సురేష్ దంపతుల కోరిక మేరకు పెద్ద పాప రితికకు జిల్లా కలెక్టర్ చేతుల మీదుగా అక్షరాభ్యాసం గావించారు.

అనంతరం కుటుంబ సభ్యులతో కలిసి సన్న బియ్యం అందిన వివరాలు తెలుసుకుని, కుటుంబ సభ్యులతో కలిసి భోజనం చేశారు. ఈ కార్యక్రమంలో జిల్లా సంక్షేమ అధికారి కే. రామ్ గోపాల్ రెడ్డి, ఖమ్మం అర్బన్ మండల తహసీల్దార్ రవి కుమార్, సిడీపీఓ వీరభద్రమ్మ, అధికారులు, తదితరులు పాల్గొన్నారు.





## పోలీస్ శాఖకు విశేష సేవలందించిన పోలీసు జాగిలం యామి మృతి...

- అధికారిక లాంచనాలతో అంతిమ వీడ్కోలు...
- నివాళులర్పించిన ఏఆర్ ఏసీపీ సుశీల్ సింగ్, నర్సయ్య

**ఖమ్మం బ్యారో, తెలంగాణ ముచ్చట్లు:**

పోలీస్ శాఖలో 9 ఏళ్లుగా పోలీస్ శాఖకు విశేష సేవలందించిన పోలీసు జాగిలం యామి (ఫిమేల్ డాగ్) అనారోగ్యంతో మృతి చెందడంతో పోలీస్ కమిషనర్ సునీల్ దత్ సూచనల మేరకు పోలీస్ అధికారులు అధికారిక లాంచనాలతో అంతిమ వీడ్కోలు పలికారు. ఖమ్మం పోలీస్ హెడ్ క్వార్టర్స్ లో లబ్రాడార్ రిట్రీవర్ సంతతికి చెందిన తొమ్మిది ఏళ్ల యామి (జాగిలం) బుధవారం ఉదయం చనిపోగా.. పోలీస్ అధికారు లు,జాగిలం హ్యాండ్లర్ సురేష్ తో కలిసి ఏఆర్ ఏసీపీ సుశీల్ సింగ్, ఏసీపీ నర్సయ్య జాగిలంపై పుష్పగుచ్ఛాలు వేసి నివాళులర్పించారు. వీణపీలు, వీవీఐపీలు సందర్శించినప్పుడు స్నిఫర్, బాంబులు, మందుపాత్రలు గుర్తించడంలో జాగిలం యామి చాకచక్యంగా వ్యవహరించడని గుర్తుచేశారు. 2016లో యామి తన హ్యాండ్లర్ సురేష్ తో పాటు ఎనిమిది నెలల పాటు ప్రత్యేకంగా ఐఐటీఎ మొయినాబాద్ లో ట్రైనింగ్ సెంటర్ లో శిక్షణ తీసుకొని జిల్లాకు వచ్చిందని, అప్పటి నుంచి సేవలందించినదని కొనియాడారు. కార్యక్రమంలో రిజర్వ్ ఇన్స్ పెక్టర్స్ కామరాజు, శ్రీశైలం, సురేష్, అప్పలనాయుడు, పోలీస్ సిబ్బంది పాల్గొన్నారు.



## సమాజంలో మార్పు సివిల్ సర్వీసెస్ తో సాధ్యం.....

**-జిల్లా కలెక్టర్ ముజమ్మిల్ ఖాన్**

- 10 మందికి సహాయం చేసినప్పుడే మన జీవితానికి సంతృప్తి లభిస్తుంది
- ధైర్యం, పట్టుదల ఉంటేనే సివిల్స్ వంటి పరీక్షలను నెగ్గగలం
- స్థానిక భక్త రామదాసు కళాక్షేత్రంలో పోటీ పరీక్షలపై యువతకు నిర్వహించిన అవగాహన కార్యక్రమంలో పాల్గొన్న జిల్లా కలెక్టర్



**ఖమ్మం బ్యారో, తెలంగాణ ముచ్చట్లు:**

సమాజంలో మనం కోరుకున్న మార్పు మనతోనే సాధ్యమవుతుందని, సివిల్ సర్వీసెస్ ద్వారా మరింత మెరుగ్గా సమాజం మార్పు సాధ్యం చేయవచ్చని జిల్లా కలెక్టర్ ముజమ్మిల్ ఖాన్ తెలిపారు.

బుధవారం స్థానిక భక్త రామదాసు కళాక్షేత్రంలో అభిరామ్ ఐఏఎస్ అకాడమి ఆధ్వర్యంలో పోటీ పరీక్షలపై యువతకు నిర్వహించిన అవగాహన కార్యక్రమంలో జిల్లా కలెక్టర్ పాల్గొన్నారు.

ఈ సందర్భంగా జిల్లా కలెక్టర్ ముజమ్మిల్ ఖాన్ మాట్లాడుతూ పబ్లిక్ సర్వీస్ లో పని చేయాలనే ఆలోచనతో సివిల్స్ వంటి ఉన్నతమైన పరీక్షలలో ఉత్తీర్ణత సాధించిన తర్వాత



మన లక్ష్యాలు, ఆదర్శాలు, ఎవరి కోసం పనిచేయాలని ఈ ఫీల్డ్ ఎంచుకున్నాం వంటి అంశాలను మర్చిపోవద్దని తెలిపారు.

మనం ఎదుర్కొన్న కష్టాలు, ఇబ్బందులు ఇతరులు ఎదుర్కోకుండా సమాజంలో పది మందికి సహాయం చేసే అవకాశం పబ్లిక్ సర్వీస్ ఉద్యోగులకు అందుతుందని, ఏ రంగంలో లేని సంతృప్తి ఇక్కడ మనకు దొరుకుతుందని అన్నారు.

పోటీ పరీక్షలలో విజయం సాధించాలంటే మన మేధాశక్తి కన్నా పట్టుదల, ధైర్యం చాలా అవసరమని, ఒకసారి విఫలమైనప్పటికీ ధైర్యంగా మరోసారి ప్రయత్నించాలని కలెక్టర్ తెలిపారు. మన సొంత కారణాలు మాత్రమే మనం విఫలమైనప్పుడు మరోసారి ప్రయత్నించేందుకు అవసరమైన ధైర్యం అందిస్తాయి అని అన్నారు.

సమాజంలో మనం కోరుకున్న మార్పు మనతో సాధ్యం అవుతుందని అన్నారు. దేశానికి స్వాతంత్ర్యం కూడా పోరాడిన తర్వాత మాత్రమే సాధ్యమైందని అన్నారు. మనకు కావాల్సిన మార్పు చేతలతోనే సాధ్యమవుతుందని, మాటలతో సాధ్యం కాదని అన్నారు. మార్పు తీసుకుని వచ్చేందుకు సివిల్ సర్వీసెస్ చాలా ఉపయోగపడుతుందని అన్నారు. సివిల్స్ సర్వీస్ లో పోస్టింగ్ వచ్చిన తర్వాత 10 మంది జీవితాల్లో మార్పు తీసుకుని వస్తేనే మన జీవితానికి ఒక సంతృప్తి లభిస్తుందని అన్నారు. 35 సంవత్సరాల పాటు మనకు జీవితంలో పని చేసే అవకాశం లభిస్తుందని, దీనిని బాగా వినియోగిస్తే మనం ఆశించిన లక్ష్యాలను సాధించవచ్చని అన్నారు.

యవ్వనంలో ఉన్న శక్తిని సద్వినియోగం చేసుకోవాలని, వృధా చేసుకోవద్దని కలెక్టర్ తెలిపారు. దేశానికి ధైర్యం, నిజాయితీ గల అధికారులు అవసరమని, ఇక్కడ విద్యార్థులంతా దేశానికి గొప్ప సేవలు చేసే అధికారులుగా పని చేయాలని కలెక్టర్ ఆకాంక్షించారు. అనంతరం గ్రూప్ 1 పోటీ పరీక్షల్లో ర్యాంకర్లకు మెమంటోలు అందించి శాలువాతో ఘనంగా సన్మానించారు. ఈ కార్యక్రమంలో ప్రభుత్వ డిగ్రీ కళాశాల ప్రిన్సిపాల్ పద్మావతి, బిసి స్టడీ సర్కిల్ డైరెక్టర్ శ్రీలత, అభిరామ్ ఐఏఎస్ అకాడమీ ఫౌండర్ అండ్ డైరెక్టర్ వి. అభిరామ్, డిగ్రీ కళాశాలలో విద్యార్థిని, విద్యార్థులు, యువత, తదితరులు పాల్గొన్నారు.

## పెద్దమందడి లో రేషన్ దుకాణం తనిఖీ చేసిన తహసిల్దార్ సరస్వతి



**పనపర్తి, తెలంగాణ ముచ్చట్లు:**

పెద్దమందడి మండల కేంద్రంలోని బుధవారం జిల్లా కలెక్టర్ ఆదేశాల మేరకు రేషన్ దుకాణాలను తహసిల్దార్ సరస్వతి తనిఖీ చేశారు. రేషన్ షాప్ రెండు , 18వ రేషన్ షాపు తనిఖీ చేశారు. ఈ సందర్భంగా తహసిల్దార్ సరస్వతి మాట్లాడుతూ.. రేషన్ షాప్ డీలర్లు సమయపాలన పాటించి రేషన్ కార్డుల లబ్ధిదారులకు సన్నబియ్యం పంపిణీ చేయాలని అన్నారు. ఉదయం నుండి మధ్యాహ్నం వరకు తప్పనిసరిగా రేషన్ షాపు తెరిచి ఉండాలని అన్నారు. రేషన్ కార్డు నబిదారులకు ఇబ్బంది లేకుండా చూడాలన్నారు. గతం నెలల దొడ్డిబియ్యం స్థానం కూడా పరిశీలించారు. అన్ని గ్రామాల్లో రేషన్ షాపుల్లో సున్న బియ్యం ఇవ్వడం జరిగిందని అన్నారు. రేషన్ షాప్ ముందు తప్పనిసరిగా బోర్డు కలిగి ఉండాలి పనిచేసే వేళలు మరియు రేషన్ షాప్ నెంబరు డీలర్ పేరు ఉన్న బోర్డును అక్కడ ఏర్పాటు చేయాలన్నారు. అదేవిధంగా తూకాలను పరిశీలించారు. వారితో పాటు ఆర్ఐ గణేష్, పెద్దమందడి డీలర్ షాప్ రెండు నాగరాజు పాల్గొన్నారు

## రూ. 41.50 లక్షల గంజాయి కాల్చివేత.

**ఐదు ఎక్సైజ్ స్టేషన్లలోని 32 కేసుల్లో పట్టుబడిన గంజాయి దాహనం**



**ఖమ్మం బ్యారో, తెలంగాణ ముచ్చట్లు:** ఖమ్మం జిల్లాలోని ఐదు ప్రొహిబిషన్ అండ్ ఎక్సైజ్ స్టేషన్ల పరిధిలో పట్టుబడిన 83 కిలోల గంజాయిని బుధవారం కాల్చివేశారు. ఖమ్మం, ఖమ్మం2, సత్తుపల్లి, మధిర, నేలకొండపల్లి ప్రొహిబిషన్ అండ్ ఎక్సైజ్ పోలీస్ స్టేషన్ల పరిధిలో 32 కేసుల్లో పట్టుబడిన 83 కిలోల గంజాయిని కాల్చివేయాలని డిస్పాజిట్ అధికారి, ఖమ్మం డిప్యూటీ కమిషనర్ జనార్థన్ రెడ్డి ఇచ్చిన అదేశాల ఇచ్చారు. ఈ మేరకు ఆయా స్టేషన్ల ఎస్ఐలు ఖమ్మం జిల్లాలోని తల్వేరు మండలం గోపాల్ పేట్ లో ప్రభుత్వ ఆమోదం పొందిన ఏ డబ్బు ఎం ప్రైవేట్ లిటెడ్ కంపెనీలు గంజాయిని కాల్చి వేశారు. కాల్చివేసిన గంజాయి విలువ రూ. 41.50 లక్షలు ఉంటుందని అధికారులు అంచనాలు వేశారు.

## నిరుపేద కుటుంబానికి అండగా

## వర్ధన్నపేట ఎమ్మెల్యే కేఆర్ నాగరాజు

**సీఎం సహాయ నిధి ద్వారా ఏడు లక్షలు ఎల్ఓసీ అందజేత**



**తెలంగాణ ముచ్చట్లు :** నిరుపేద కుటుంబానికి వర్ధన్నపేట ఎమ్మెల్యే కేఆర్ నాగరాజు అండగా నిలిచారు. గ్రేటర్ వరంగల్ మున్సిపల్ కార్పొరేషన్ 44వ డివిజన్ బట్టుపల్లి గ్రామానికి చెందిన జక్కుల సదానందం కుమారుడు జక్కుల చరణ్ అనారోగ్యంతో ఆసుపత్రిలో చేరగా ఆ విషయాన్ని వర్ధన్నపేట ఎమ్మెల్యే కేఆర్ నాగరాజు దృష్టికి తీసుకురాగానే వారు వెంటనే స్పందించి చికిత్స నిమిత్తం ముఖ్యమంత్రి సహాయనిధి నుంచి ఏడు లక్షల రూపాయలు ఎల్ఓసీ ని బుధవారం హనుమకొండ సుబ్దారిలోని ఎమ్మెల్యే నివాస క్యాంపు కార్యాలయంలో ఎమ్మెల్యే నాగరాజు అందజేశారు. ఈ సందర్భంగా బాధితుడి తండ్రి సదానందం తమ కుమారుడు జక్కుల చరణ్ కు ముఖ్యమంత్రి సహాయనిధి నుంచి 7 లక్షల రూపాయలు ఇప్పించినందుకు ఎమ్మెల్యే కేఆర్ నాగరాజు కు ప్రత్యేక కృతజ్ఞతలు తెలిపారు. ఈ కార్యక్రమంలో జిల్లా కాంగ్రెస్ పార్టీ ఉపాధ్యక్షుడు పిన్నింటి అనిల్ రావు, కాజీపేట మండల పార్టీ అధ్యక్షుడు సారంపల్లి శ్రీనివాస్ రెడ్డి, మెట్టుగుట్ట చైర్మన్ పైడిపాల రవిచంద్ర, సీనియర్ నాయకులు బైరి లింగమూర్తి, మండల పార్టీ అధ్యక్షుడు ఎద్దు సత్యనారాయణ, సమ్మెట్ల మహేందర్ గౌడ్, యాత్ నాయకులు, తదితరులు పాల్గొన్నారు.



# నిరుపేద వధువు కు పుస్తా, మట్టెలు, అందజేత

సదాచార్ బ్రస్ట్ కన్వీసర్ ఈగా దయాకర్ గుప్త

**తెలంగాణ ముచ్చట్లు :** భావి తరాలకు మన సనాతన ధర్మం తెలియపరచడం తో పాటు ఆర్థికంగా వెనుకబడిన వారిని ఆదుకోవడమే లక్ష్యంగా సదాచార్ బ్రస్ట్ సేవలందిస్తుందని బ్రస్ట్ కన్వీసర్ ఈగా దయాకర్ గుప్త తెలిపారు. బుధవారం సూర్యాపేట జిల్లా కేంద్రం లోని సదాచార్ సేవా మందిర్ లో తుంగతుర్తి మండలం వెలుగుపల్లి గ్రామానికి చెందిన తల్లి, తండ్రుల ను కోల్పోయిన నిరుపేద వధువుపోల్లాసు రేణుక వైష్ణవి వివాహం నిమిత్తం మిర్యాల శివకుమార్ కవిత దంపతుల ఆర్థిక సహకారం తో అందించారు, బ్రస్ట్ కన్వీసర్ ఈగా దయాకర్ గుప్త, విజయలక్ష్మి దంపతులు వధువు కు నూతన వస్త్రాలు అందించారు.ఈ సందర్భంగా బ్రస్ట్ కన్వీసర్ ఈగా దయాకర్ గుప్త మాట్లాడుతూ శ్రీ వామనాశ్రమ మహా స్వామీజీ ఆశీర్వాదం తో, సాయి ఈశ్వర్ హైదరాబాద్ వారి అధ్యక్షతన సదాచార్ బ్రస్ట్ ప్రారంభించి ఇప్పటి వరకు తెలంగాణా లో 94 మందికి ఆర్థికంగా వెనుకబడిన నిరు పేద వధువు లకు పుస్తా, మట్టెలు, నూతన వస్త్రాలు అందించినట్లు తెలిపారు.అందులో ఒక్క సూర్యాపేట పట్టణం లోనే 64



మంది నిరు పేద వధువు లకు అంద జేసినట్లు తెలిపారు ఆర్థికంగా వెనుక బడిన హిందూ మతం లోని నిరుపేద కుటుంబాలకు చెందిన వారు వధువు పెళ్లి పత్రిక, ఆధార్ కార్డు , తెల్ల రేషన్ కార్డు తో ముందుగా సంప్రదించాలని తెలిపారు, ఎవరైనా దాతలు సహకారం చేయాలనుకుంటే పుస్తా, మట్టెలు చేపించి ఇచ్చినట్లయితే స్వయంగా మీ చేతుల మీదుగా వధువుకు అందజేయవచ్చని తెలిపారు. ఈ కార్యక్రమంలో దాతలు మిర్యాల శివకుమార్, కవిత, ఈగా విజయలక్ష్మి, హనుమాండ్ల పుష్ప, ఇమ్మడి పద్మ, కళ్యాణి,గుండా మణి కుమార్, పోల్లాసు మహేష్ పాల్గొన్నారు.

## వరదనీటి కాల్వ నిర్మాణ పనులు పరిశీలించిన కార్పొరేటర్ ఉప్పలపాటి శ్రీకాంత్



**తెలంగాణ ముచ్చట్లు :** మియాపూర్ డివిజన్ పరిధిలోని గురునాథం చెరువు నుండి పటేల్ చెరువు వరకు నూతనంగా నిర్మాణం చేపట్టిన వరద నీటి కాల్వ నిర్మాణ పనులను పరిసర ప్రాంత కాలనీల వారి విజ్ఞప్తి మేరకు మార్పు చేర్పుల కోసం ఎన్ఎన్డిపి అధికారులు, కాలనీ వాసులతో కలిసి కార్పొరేటర్ ఉప్పలపాటి శ్రీకాంత్ పరిశీలించారు. అనంతరం సమీక్ష సమావేశం నిర్వహించారు.ఈ సందర్భంగా కార్పొరేటర్ శ్రీకాంత్ మాట్లాడుతూ గురునాథం చెరువు నుండి పటేల్ చెరువు వరకు నూతనంగా నిర్మాణం చేపట్టిన వరద నీటి కాల్వ

నిర్మాణ పనులను, పరిసర ప్రాంత కాలనీల వారి విజ్ఞప్తి మేరకు మార్పు చేర్పులకు ఎన్ఎన్ డి పి అధికారులు, కాలనీ వాసులతో కలిసి పరిశీలించి, సమీక్ష సమావేశం నిర్వహించడం జరిగిందని, వీడియ కాలనీ ఎఫ్ఐఐ కాలనీ వాసుల విజ్ఞప్తి మేరకు వరద నీటి కాలువ నిర్మాణ పనులలో కొన్ని మార్పు చేర్పులను చేసే విధంగా సంబంధిత అధికారులు కాలనీవాసులతో కలిసి చర్చించడం జరిగిందని, ఈ సమస్యను పీఏసీ చైర్మన్ ఆరకపూడి గాంధీ దృష్టికి తీసుకువెళ్లి సమస్యపై చర్చించి త్వరలోనే పనులను వున ప్రారంభించి పూర్తిచేసి కాలనీవాసులకు అందుబాటులోకి తీసుకువచ్చే విధంగా కృషి చేస్తామని కార్పొరేటర్ శ్రీకాంత్ తెలియజేశారు.ఈ కార్యక్రమంలో స్థానిక నాయకుడు ఉమాకిషన్, మియాపూర్ డివిజన్ మహిళా అధ్యక్షురాలు సుప్రజ, కప్పెర రమేష్, కాలనీ వాసులు రవీందర్ రెడ్డి, జగన్, ఎం వి రావు, సామ్రాన్ తదితరులు పాల్గొన్నారు.

## రాజ్యాంగం ద్వారా వచ్చిన ప్రజాస్వామ్యాన్ని కాపాడమే కాంగ్రెస్ పార్టీ లక్ష్యం పానుగంటి నరసింహారెడ్డి

**తెలంగాణ ముచ్చట్లు :** భారత రాజ్యాంగం ద్వారా సంక్రమించిన ప్రజాస్వామ్య వ్యవస్థను కాపాడమే కాంగ్రెస్ పార్టీ లక్ష్యమని జై బాపు జై భీమ్ జై స%శీ%విధాన్ మండల కోఆర్డినేటర్ పానుగంటి నరసింహారెడ్డి అన్నారు. బుధవారం మండల పరిధిలోని లక్ష్మాపురం, శాంతినగర్ గ్రామాలలో తుంగతుర్తి శాసనసభ్యులు మందుల సామెల్ జిల్లా కాంగ్రెస్ పార్టీ అధ్యక్షులు చెవిటి వెంకన్న యాదవ్ ఆదేశాల మేరకు జై బాపు జై భీమ్ జై సంవిధాన్ కార్యక్రమాన్ని మండల కాంగ్రెస్ పార్టీ అధ్యక్షులు తొడుసు లింగయ్య ఆధ్వర్యంలో మండల కోఆర్డినేటర్ పానుగంటి నరసింహారెడ్డి అధ్యక్షతన జై బాపు జై భీమ్ జై సంవిధాన్ ర్యాలి నిర్వహించడం జరిగింది. ఈ సందర్భంగా వారు మాట్లాడుతూ ప్రపంచానికే దిక్సూచిగా ఉన్న భారత రాజ్యాంగాన్ని మార్చే కుట్రలో భాగంగా బిజెపి ఆర్ఎన్ఎన్ భావజాలంతో పనిచేస్తున్నాయని, రాజ్యాంగ పరిరక్షణకు ప్రతి ఒక్కరూ కృషి చేయాలని అన్నారు. ఈ కార్యక్రమంలో తుంగతుర్తి నియోజకవర్గం ఎస్సీ సెల్ అధ్యక్షులు ఈదుల రమేష్,జిల్లా ఐఎన్సెయిసి అధ్యక్షులు ఆలకుంట్ల బాలకృష్ణ, మండల బీసీ సెల్ అధ్యక్షుడు కొండ మల్లేష్, మండల ప్రధాన కార్యదర్శి



నాతి వెంకన్న, నాగుల్ మీరా మండల మైనార్టీ సెల్ అధ్యక్షులు షేక్ సైదులు, మైనార్టీ ఉ పాధ్యక్షులు షేక్ జానీ, మండల కాంగ్రెస్ పార్టీ సీనియర్ నాయకులు కన్నెబోయిన వెంకట భిక్షం, యలమకంటి సోమయ్య, మంగధుడ్ల దశరథ,భయ్యం వెంకన్న, కన్నెబోయిన రమేష్, శాంతినగర్ గ్రామ శాఖ అధ్యక్షులు పొదిల లింగయ్య, లక్ష్మాపురం గ్రామ శాఖ అధ్యక్షులు గండేల ఉపేందర్, మండల యువజన కాంగ్రెస్ అధ్యక్షులు షేక్ వలి, టీసీసీసీ సోషల్ మీడియా కోఆర్డినేటర్ కొలీపాక సాయికుమార్, యూత్ కాంగ్రెస్ ఉపాధ్యక్షులు షేక్ హుస్సేన్, దేవరకొండ కిరణ్,మాలైపాక సత్యనారాయణ, పొదిల నరేష్,బండగొర్ర జనార్ధన్, బోయిని లింగమల్లు, కాశి వెంకటేశ్వర్లు, షేక్ అక్బర్ పషా ,షేక్ అక్బర్, షేక్ సలీం, లక్ష్మాపురం యూత్ కాంగ్రెస్ అధ్యక్షులు శాంగంటి రాజు,అంజయ్య,మల్లేపాక వెంకన్న,వెంకటయ్య,చిప్పలపల్లి శ్రీను,లింగయ్య,తడకమల్ల నాగమల్లు,అంజయ్య,చిప్పలపల్లి అంజయ్య, యాకయ్య,మల్లేపాక ప్రవీణ్, వేణు చిప్పలపల్లి ఉపేందర్, శాంతినగర్ గ్రామ సోషల్ మీడియా సుంకరి సందీప్, జానీ,భాషీర్ , అబ్బులు,కలియ,అక్బర్, సైదులు,దారం రమేష్, పాల్వాయి పరశురాములు, కడియం శ్యామ్, అనంతల వెంకటయ్య, ఆవుల నరేష్ చిప్పలపల్లి శ్రీకాంత్, గ్రామ కాంగ్రెస్ పార్టీ నాయకులు గ్రామస్తులు తదితరులు పాల్గొన్నారు.

## ఘనంగా ఎన్ ఎస్ యు ఐ ఆవిర్భావ దినోత్సవ వేడుకలు

**తెలంగాణ ముచ్చట్లు :** పాలకుర్తి ఎమ్మెల్యే యశ్వీని రెడ్డి, ఇంచార్జ్ రూస్సీ రెడ్డి ఆదేశాల మేరకు ఎన్ ఎస్ యు ఐ ఆవిర్భావ దినోత్సవ సందర్భంగా దేవరపల్లి మండల కాంగ్రెస్ పార్టీ అధ్యక్షుడు నల్ల శ్రీరాములు ఆధ్వర్యంలో బుధవారం కాంగ్రెస్ పార్టీ మండల అధ్యక్షుడు కొంగరి ఉమేష్ కుమార్, ఆధ్వర్యంలోఎన్ ఎస్ యు ఐ పాలకుర్తి నియోజకవర్గం అధ్యక్షుడు దేశ గాని హరి గోపాల్ దినోత్సవం సీతారాంపురం గ్రామంలో అనాధ వృధా శరణాలయం లోని వృద్ధులకు పండ్లు పంపిణీ చేసి ఘనంగా నిర్వహించారు. ఈ కార్యక్రమంలో కాంగ్రెస్ పార్టీ గ్రామ శాఖ అధ్యక్షుడు రత్నన్ మండల బీసీ సెల్ అధ్యక్షుడు కాడపొయిన గణేష్, ఎస్సీ సెల్ అధ్యక్షుడు సృజన కుమార్, ఎస్సీ సెల్ అధ్యక్షుడు ఇనుముల నాగరాజు,రసూల్, ఉప్పునూతల సురేష్, ఇటుకల మహేష్, జిలకర కిషన్ ,చింత ఉపేందర్,చింత వధు,చింత కృష్ణ,చింత ఉమేష్ , తదితరులు పాల్గొన్నారు.



## ఘనంగా 55వ ఎన్ ఎస్ యు ఐ ఆవిర్భావ దినోత్సవ వేడుకలు

**తెలంగాణ ముచ్చట్లు :**

ఎన్ ఎస్ యు ఐ ఆవిర్భవించి 54 సంవత్సరాలు విజయవంతంగా పూర్తి చేసుకుని 55వ సంవత్సరంలో అడుగుపెడుతున్న సందర్భంగా గాంధీ భవన్ కాంగ్రెస్ పార్టీ కార్యాలయంలో బుధ వారం ఏర్పాటుచేసిన జెండా ఆవిష్కరణ కార్యక్రమంలో ఎన్ ఎస్ యు ఐ తుంగతుర్తి నియోజకవర్గ అధ్యక్షులు కొండగడుపుల ప్రవీణ్ కుమార్ పాల్గొని ఈ కార్యక్రమాన్ని ఉద్దేశించి మాట్లాడుతూ మొదట విద్యార్థుల సమస్యలే పరిష్కారంగా ఏజెండాగా పెట్టుకొని పని చేస్తున్న కార్యకర్తలకు, విద్యార్థులకు మరియు కాంగ్రెస్ పార్టీ బలోపేతానికి కృషి చేస్తున్న ప్రతి ఒక్క ఎన్ ఎస్ యు ఐ సైనికులకు ఆవిర్భావ దినోత్సవ శుభాకాంక్షలు తెలిపారు.ఈ చారిత్రాత్మక రోజున, విద్య, సమానత్వం మరియు ప్రజాస్వామ్య ఆదర్శాల ద్వారా విద్యార్థులను శక్తివంతంగా చేయడానికి దివంగత శ్రీమతి ఇందిరా గాంధీ దృష్టి నుండి పుట్టిన నేషనల్ స్టూడెంట్స్ యూనియన్ ఆఫ్ ఇండియా (%చీఘా%) స్థాపనను మేము జరుపుకుంటున్న%శీ%దుకు మాకు ఎంతో ఆనందం గా ఉంది అన్నారు.అలాగే అందరికీ నాణ్యమైన విద్య కోసం ఎల్లప్పుడు పోరాడుతూ భారతదేశ విద్యార్థుల గొంతుగా ఎన్ ఎస్ యు ఐ నిలుస్తుంది అని తెలిపారు. ఈ కార్యక్రమంలో ఎన్ ఎస్ యు ఐ నాయకులు పాల్గొన్నారు.



## రైతుల శ్రేయస్సే ప్రభుత్వ ధ్యేయం మార్కెట్ కమిటీ వైస్ చైర్మన్ చింతకుంట్ల వెంకన్న

**తెలంగాణ ముచ్చట్లు :** రైతుల శ్రేయస్సే కాంగ్రెస్ ప్రభుత్వ ధ్యేయమని తుంగతుర్తి వ్యవసాయ మార్కెట్ కమిటీ వైస్ చైర్మన్ చింతకుంట్ల వెంకన్న అన్నారు. తుంగతుర్తి ఎమ్మెల్యే మందుల సామెల్ ఆదేశానుసారం బుధవారం మండల పరిధిలోని బండ రామారం, వెలుగుపల్లి, మంచతండా, అన్నారం, కొత్తగూడెం, గుడి తండ గ్రామాల్లో ఐకేపి ఆధ్వర్యంలో ఏర్పాటుచేసిన ధాన్యం కొనుగోలు కేంద్రాన్ని ప్రారంభించి మాట్లాడారు. కాంగ్రెస్ ప్రభుత్వం రైతులకు రూ.2 లక్షల పంట రుణాలను మాఫీ చేసిందన్నారు. పెట్టుబడి కోసం రైతు భరోసా అందించడంతోపాటు సన్న వడ్డకు రూ.500 బోసన్ ఇస్తుందని తెలిపారు. ధాన్యం కొనుగోలు కేంద్రాలను రైతులు సద్వినియోగం చేసుకోవాలని సూచించారు. రైతులు తాలు, మట్టి లేకుండా వడ్డు ఆరబెట్టుకొని తీసుకువచ్చి ప్రభుత్వం అందించే ఏ గ్రేడ్ ధాన్యానికి రూ.2320, బి గ్రేడ్ ధాన్యానికి రూ.2300 మద్దతు ధర పొందాలని సూచించారు. ఎండలు అధికంగా ఉన్న దృష్ట్యా రైతుల సౌకర్యార్థం ఐకేపి నిర్వాహకులు తగిన ఏర్పాట్లు చేయాలని తెలిపారు. ఈ కార్యక్రమంలో సొసైటీ వైస్ చైర్మన్ మోడేమ్ శ్రీలత, డైరెక్టర్ బిక్షం రెడ్డి, తహసీల్దార్ దయానంద్, ఏపీఎం కొమ్ము రాంబాబు, ఆర్ఐఐ రవీందర్ రెడ్డి, సొసైటీ సీఈవో వందనపు వెంకటేశ్వర్లు, సీసీ రామయ్య, సిఎఫ్ నర్సింగ్ రావు, మడ్డి కృష్ణమూర్తి,జై భీమ్ జై బాపు మండల కోఆర్డినేటర్ మాచర్ల అనిల్, కొండ రాజు, పెద్దబోయిన అజయ్, ప్రవీణ్ రెడ్డి,కుంచాల శ్రీనివాస్ రెడ్డి, మిట్టగడుపుల అనూక్,గుండగాని సుధాకర్, పోడేటి యాదగిరి,ఆయా గ్రామాల ఏవోలు, సంఘ బంధం సభ్యులు, కాంగ్రెస్ పార్టీ గ్రామ శాఖ అధ్యక్షులు,రైతులు, నాయకులు, కార్యకర్తలు తదితరులు పాల్గొన్నారు.





## రైతు ఉత్పత్తిదారుల కంపెనీ ఆధ్వర్యంలో ధాన్యం కొనుగోలు కేంద్రం ప్రారంభం



**తెలంగాణ ముచ్చట్లు :** మండల పరిధిలోని లక్ష్మపురం ఎక్స్ రోడ్ వద్ద రైతు ఉత్పత్తిదారుల కంపెనీ లిమిటెడ్ వారి ఆధ్వర్యంలో ధాన్యం కొనుగోలు కేంద్రాన్ని మంగళవారం ఆర్బి ఎండ్. అల్లావుద్దీన్ ప్రారంభించారు. ఈ సందర్భంగా వారు మాట్లాడుతూ రైతులు దళారుల మాటలు నమ్మి మోసపోవద్దని అన్నారు. నాణ్యమైన ధాన్యాన్ని తీసుకువచ్చి ప్రభుత్వం ఇచ్చే మద్దతు ధరను పొందుకోవాలని అన్నారు. అదేవిధంగా కొనుగోలు కేంద్రంలో రైతులకు మౌలిక సదుపాయాలు కల్పించాలని సూచించారు ఈ కార్యక్రమంలో ఏఈఓ సాయిరాజ్ చంద్రశేఖర్ కుంభం లింగయ్య డైరెక్టర్ పులుసు వెంకన్న సీఈవో మల్లేష్ యాదగిరి రైతులు తదితరులు పాల్గొన్నారు.

## ఈటూరులో ధాన్యం కొనుగోలు కేంద్రం ప్రారంభం



**తెలంగాణ ముచ్చట్లు :** నాగారం మండల%శీ% ఈటూరు గ్రామంలో ప్రాథమికవ్యవసాయ సహకార పరపతి సంఘంలో ఆధ్వర్యంలో ఏర్పాటు చేసిన ధాన్యం కొనుగోలు కేంద్రాన్ని బుధవారం పిఎసిఎస్ చైర్మన్ పాలెపు చంద్రశేఖర్ ప్రారంభించారు. అనంతరం ఆయన మాట్లాడుతూ, ధాన్య%శీ% కొనుగోలు కేంద్రాన్ని సద్వినియోగం చేసుకోవాలని, ధాన్యాన్ని శుభ్రంగా తాలు లేకుండా చేసి 17% తేమ ఉండేటట్లుగా చేసుకొని కొనుగోలు కేంద్రాల వద్దకు తీసుకురావాలని, ప్రభుత్వం ప్రకటించిన 500 రూపాయలు బోనస్ను ప్రతి రైతు వినియోగించుకోవాలని ఆయన అన్నారు. ఈ కార్యక్రమం లో సీఈవో విజయ్ కృష్ణారెడ్డి డైరెక్టర్లు గుంటకండ్ల అశోక్ రెడ్డి రావుల సత్తయ్య పంది బలయ్య లావుద్యారంజాన్ నాయక్ లోడే బలయ్య బానోత్ కృష్ణ శివ జంపాల రవీందర్ పేరాల యాదగిరి నాతి వెంకన్న సెంటర్ ఇంచార్జ్ మహేష్ నాగార్జున రైతులు తదితరులు పాల్గొన్నారు.

## రాజీవ్ యువవికాసం దరఖాస్తులను ఎంపీడీవో కార్యాలయంలో తప్పనిసరిగా అందజేయాలి - ఎంపీడీవో కే మారయ్య

**తెలంగాణ ముచ్చట్లు :** రాజీవ్ యువ వికాసం దరఖాస్తులను మండల పరిషత్ కార్యాలయంలో తప్పనిసరిగా అందజేయాలని ఎంపీడీవో కే మారయ్య అన్నారు. దరఖాస్తు చేసుకున్న ప్రతి లబ్ధిదారులు ఆన్లైన్లో నమోదు చేసుకున్న వివరాలతో పాటు జిరాఫ్ కాపీలను జత చేసి ఇవ్వాలని తెలియచేశారు. ఆన్లైన్లో నమోదు చేసుకొని దరఖాస్తులు ఇవ్వనివారు వెంటనే కార్యాలయంలో ఇవ్వాలని సూచించారు. ఇప్పటివరకు 1127 మంది ఆన్లైన్లో దరఖాస్తు చేసుకున్నారని మండల పరిషత్ కార్యాలయంలో 563 దరఖాస్తులు సమర్పించారని ఇంకా 564 దరఖాస్తులు ఆఫీసులో సబ్మిట్ చేయాలని అన్నారు. ఈనెల 14 వరకు చివరి రోజు కావున లబ్ధిదారులు గడువు తేదీలోపు ఆన్లైన్ చేసుకోవాలని సూచించారు. ఆయన వెంట సూపర్వైజర్ ముత్తయ్య, జూనియర్ అసిస్టెంట్ల వెంకన్న, అక్తర్, జానీ మియా కార్యాలయ సిబ్బంది ఉన్నారు.



## దళారులను నమ్మి రైతులు మోసపోవద్దు

- ప్రజా ప్రభుత్వంలో రైతులకు అధిక ప్రాధాన్యత
- ఐకెపి, పిఎసిఎస్ సెంటర్లను రైతులు సద్వినియోగం చేసుకోవాలి
- డిసిసిబి డైరెక్టర్ గుడిపాటి సైదులు పిసిసి సభ్యులు గుడిపాటి నర్సయ్య

**తెలంగాణ ముచ్చట్లు :**

కాంగ్రెస్ ప్రభుత్వం ఏర్పడిన తర్వాత రాష్ట్రంలో కొనసాగుతున్న ప్రజా పాలనలో విద్యా, వైద్యంతో పాటు వ్యవసాయ రంగానికి అధిక ప్రాధాన్యత ఇవ్వడం జరుగుతుందని ఉమ్మడి నల్లగొండ జిల్లా డిసిసిబి డైరెక్టర్ గుడిపాటి సైదులు, పీసీసీ సభ్యులు గుడిపాటి నరసయ్య, మార్కెట్ కమిటీ వైస్ చైర్మన్ చింతకుంట్ల వెంకన్న అన్నారు. తుంగతుర్తి శాసనసభ్యులు మందుల సామెల్ ఆదేశానుసారం మండల పరిధిలోని బండ రామారం, మంచ తండా, అన్నారం, వెలుగుపల్లి, కొత్తగూడెం, గుడి తండా గ్రామాల్లో ఐకెపి, పిఎసిఎస్ ఆధ్వర్యంలో ఏర్పాటుచేసిన ధాన్యం కొనుగోలు కేంద్రాలను బుధవారం ఆయన ప్రారంభించి మాట్లాడారు. ముఖ్యమంత్రిగా రేవంత్ రెడ్డి బాధ్యతలు చేపట్టిన తర్వాత రాష్ట్రంలో వేల కోట్ల రైతుల రుణాలను మాఫీ చేయడం జరిగిందని తెలిపారు. గత ప్రభుత్వం రైతుబంధు పేరుతో ప్రజాధనాన్ని దుర్వినియోగం చేస్తూ రాళ్లు గుట్టలకు కూడా కోట్ల రూపాయలను రైతుబంధు పేరా ఇచ్చి ప్రజాధనాన్ని దుర్వినియోగం చేసిన ఘనత గత ప్రభుత్వానిదని, రేవంత్ రెడ్డి నాయకత్వంలో ప్రజాపాలనలో వ్యవసాయ శాఖ మంత్రి ప్రత్యేక నిబంధనలు రూపొందించడం జరిగిందని సాగు చేసే ప్రతి రైతుకు లబ్ధి చేకూర్చే విధంగా కాంగ్రెస్ ప్రభుత్వ పథకాలు ఉంటాయని అన్నారు. రాష్ట్ర ప్రభుత్వం ఏర్పాటు చేసిన ధాన్యం కొనుగోలు కేంద్రాలను రైతులు సద్వినియోగం చేసుకోవాలని అన్నారు. రైతులు దళారులను ఆశ్రయించి మోసపోవద్దని కోరారు.



ప్రభుత్వం ఏర్పాటు చేసిన కొనుగోలు కేంద్రాలకు తాలు, మట్టి పెల్లలు లేకుండా వడ్లు ఆరబెట్టుకుని తీసుకువచ్చి ప్రభుత్వం అందించే ఏ గ్రేడ్ రకం రూ. 2,320 మద్దతు ధర పొందాలని సూచించారు. సన్న వడ్లు పండించే రైతులకు క్వింటాకు అదనంగా రూ. 500 బోనస్ అందిస్తున్నామని తెలిపారు. ఈ కార్యక్రమంలో సాస్టెబి వైస్ చైర్మన్ మోడేమ్ శ్రీలత, డైరెక్టర్ బిక్షం రెడ్డి, కాంగ్రెస్ పార్టీ జిల్లా నాయకులు తిరుమల ప్రగడ కిషన్ రావు, తహసీల్దార్ దయానంద్, ఏపీఎం కొమ్మ రాంబాబు, ఆర్బి రవీందర్ రెడ్డి, సాస్టెబి సీఈవో వందనపు వెంకటేశ్వర్లు, సీసీ రామయ్య, సిఎఫ్ సర్పింగ్ రావు,, మడ్డి కృష్ణమూర్తి, జై భీమ్ జై బాపు మండల కోఆర్డినేటర్ మాచర్ల అనిల్, కొండ రాజు, పెద్దబోయిన అజయ్, ప్రవీణ్ రెడ్డి, కుంచాల శ్రీనివాస్ రెడ్డి, మిట్టగడుపుల అనుక్, గుండగాని సుధాకర్, పోడేటి యాదగిరి, ఆయా గ్రామాలు ఏవోలు, సంఘ బంధం సభ్యులు, కాంగ్రెస్ పార్టీ గ్రామ శాఖ అధ్యక్షులు, రైతులు, నాయకులు, కార్యకర్తలు తదితరులు పాల్గొన్నారు.

## రాజీవ్ యువవికాసం దరఖాస్తులను ఎంపీడీవో కార్యాలయంలో

### తప్పనిసరిగా అందజేయాలి - ఎంపీడీవో కే మారయ్య

రాజీవ్ యువ వికాసం దరఖాతుంగతుర్తి లో ఎన్ ఎస్ యు ఐ ఆవిర్భావ దినోత్సవ వేడుకలు



**తెలంగాణ ముచ్చట్లు :** తుంగతుర్తి నియోజకవర్గ కేంద్రంలో ఎన్ ఎస్ యు ఐ 56వ ఆవిర్భావ దినోత్సవాన్ని పురస్కరించుకొని తుంగతుర్తి అభివృద్ధి ప్రదాత స్థానిక ఎమ్మెల్యే మందుల సామెల్, భువనగిరి పార్లమెంట్ సభ్యులు చామల కిరణ్ కుమార్ రెడ్డి, సూర్యాపేట జిల్లా కాంగ్రెస్ పార్టీ అధ్యక్షులు చెవిటి వెంకన్న యాదవ్ మరియు ఎన్ ఎస్ యు ఐ రాష్ట్ర అధ్యక్షులు ఎడవల్లి వెంకటస్వామి ఆదేశాల మేరకు బుధవారం ఎన్ ఎస్ యు ఐ తుంగతుర్తి నియోజకవర్గ అధ్యక్షులు కొండగడుపుల ప్రవీణ్ కుమార్ ఆధ్వర్యంలో కేక్ కట్ చేసి మిత్రులను పంచుకొని వేడుకలను ఘనంగా నిర్వహించారు. అనంతరం ఈ కార్యక్రమాన్ని ఉద్దేశించి మాట్లాడుతూ విద్యారంగ సమస్యల పరిష్కారానికి ఎన్ఎస్ యుఐ విద్యార్థి సంఘం ముందు ఉంటుందని అదేవిధంగా విద్యార్థుల జీవితంలో నాయకత్వ లక్షణాలు పెంపొందించాలంటే విద్యార్థి సంఘాల ప్రోత్సహించాలని అన్నారు. మొదట విద్యార్థుల సమస్యల పరిష్కారంగా ఎజెండాగా పెట్టుకొని పనిచేస్తున్న ఎన్ ఎస్ యు ఐ కార్యకర్తలకు విద్యార్థులకు మరియు ఎన్ ఎస్ యు ఐ బలోపేతానికి కృషి చేస్తున్న ప్రతి ఒక్క సైనికునికి ఆవిర్భావ దినోత్సవ శుభాకాంక్షలు తెలిపారు. ఈ చారిత్రాత్మక రోజున విద్యా సమానత్వం మరియు ప్రజాస్వామ్య ఆదర్శాల ద్వారా విద్యార్థులను శక్తివంతంగా

తయారు చేయడానికి దివంగత శ్రీమతి ఇంద్ర గాంధీ దృష్టి నుండి వుట్టిన ఈ నేషనల్ స్టూడెంట్స్ యూనియన్ ఆఫ్ ఇండియా స్థాపనను జరుపుకుంటున్న అందుకు ఎంతో ఆనందంగా ఉందని అన్నారు. ప్రతి ఒక్కరికి నాణ్యమైన విద్య కోసం ఎం ఎస్ యు ఐ ఎల్లప్పుడూ పోరాడుతూ భారతదేశ విద్యార్థులకు గొంతు గా నిలుస్తుందని అన్నారు. ఈ కార్యక్రమంలో ఎన్ ఎస్ యు ఐ మండల అధ్యక్షుడు ఉ మేష్, అజయ్, ప్రదీప్, మహేష్, సంజయ్, తప్పెట్ల దినేష్, యాకన్న, నవీన్, కొండగడుపుల ముఖేష్, పోలేపాక భరత్ తదితరులు పాల్గొన్నారు. స్థలం మండల పరిషత్ కార్యాలయంలో తప్పనిసరిగా అందజేయాలని ఎంపీడీవో కే మారయ్య అన్నారు. దరఖాస్తు చేసుకున్న ప్రతి లబ్ధిదారులు ఆన్లైన్లో నమోదు చేసుకున్న వివరాలతో పాటు జిరాఫ్ కాపీలను జత చేసి ఇవ్వాలని తెలియచేశారు. ఆన్లైన్లో నమోదు చేసుకొని దరఖాస్తులు ఇవ్వనివారు వెంటనే కార్యాలయంలో ఇవ్వాలని సూచించారు. ఇప్పటివరకు 1127 మంది ఆన్లైన్లో దరఖాస్తు చేసుకున్నారని మండల పరిషత్ కార్యాలయంలో 563 దరఖాస్తులు సమర్పించారని ఇంకా 564 దరఖాస్తులు ఆఫీసులో సబ్మిట్ చేయాలని అన్నారు. ఈనెల 14 వరకు చివరి రోజు కావున లబ్ధిదారులు గడువు తేదీలోపు ఆన్లైన్ చేసుకోవాలని సూచించారు. ఆయన వెంట సూపర్వైజర్ ముత్తయ్య, జూనియర్ అసిస్టెంట్ల వెంకన్న, అక్తర్, జానీ మియా కార్యాలయ సిబ్బంది ఉన్నారు.

## అమిత్ షా, జైశంకర్, అజిత్ దోవల్ అత్యవసర సమావేశం

న్యూఢిల్లీ: ముంబై ఉగ్రదాడుల (2008 నవంబర్) నిందితుడు తహపూర్ రాణాను అమెరికా నుంచి ముంబైకి ప్రత్యేక విమానంలో భారత్కు తీసుకువస్తున్నారు. తహపూర్కు అమెరికాలో ఉండేందుకు చట్టపరమైన అవకాశాలన్నీ ముగియడంతో భారత్కు అప్పగించేందుకు మార్గం సుగమం అయింది. ఆయనను అప్పగించేందుకు లీగల్ ఫార్మాలిటీస్ కూడా అమెరికాలో పూర్తి కావడంతో భారత బహుళ ఏజెన్సీ టీమ్లు అమెరికాకు వెళ్లాయి. ఈ నేపథ్యంలో కేంద్ర హోం మంత్రి కార్యాలయంలో అత్యున్నత స్థాయి సమీక్షా సమావేశం బుధవారం సాయంత్రం జరిగింది. కేంద్ర హోం మంత్రి అమిత్ షా, విదేశాంగ శాఖ మంత్రి ఎస్. జైశంకర్ జాతీయ భద్రతా వ్యవహారాల సలహాదారు అజిత్ దోవల్ ఈ సమావేశంలో పాల్గొన్నారు. తహపూర్ రానుండటంతో భద్రతా ఏర్పాట్లపై ఈ సమావేశంలో వీరు చర్చించారు. కాగా, తహపూర్ను తీసుకుని ప్రత్యేక విమానం అమెరికాలో బయలుదేరిందని, గురువారం మధ్యాహ్నం కల్లా ఢిల్లీ చేరుకుంటుందని విశ్వసనీయ వర్గాల సమాచారం. తహపూర్ ఢిల్లీకి చేరుగానే లీగల్ ఫార్మాలిటీస్ పూర్తి చేసి ఎన్ఐఐ కస్టోడియన్ తీసుకుంటుందని తెలుస్తోంది. తహపూర్ రాక నేపథ్యంలో ఢిల్లీ, ముంబైలోని రెండు జైళ్లలో కట్టుదిట్టమైన భద్రతా ఏర్పాట్లు చేశారు.



# స్వయం ఉపాధితో మహిళల ఆర్థికాభివృద్ధి

- మహిళల ఆర్థిక చేయూతకు నైపుణ్య శిక్షణ కార్యక్రమాలు
- కార్పొరేటర్ సోదా కిరణ్

**తెలంగాణ ముచ్చట్లు :** : మహిళల ఆర్థిక చేయూతకు నైపుణ్య శిక్షణ కార్యక్రమాలు ఎంతగానో ఉపయోగపడతాయని 53వ డివిజన్ కార్పొరేటర్ సోదా కిరణ్ అన్నారు. బుధవారం హన్మకొండలోని 53వ డివిజన్ ప్రాథమిక పాఠశాల ప్రాంగణంలోని సమ్యక్ నగర్ కమ్యూనిటీ హాల్ లో మహిళలకు ఉచిత మగ్గం శిక్షణ కార్యక్రమాన్ని సీనియర్ సీటిజన్ వెల్ఫేర్ అసోసియేషన్ అధ్యక్షులలో ఎఫ్ఎంఎం సాంఘిక సేవా సంస్థ వారి సహకారంతో సంస్థ డైరెక్టర్ సిస్టర్ సహాయ అధ్యక్షుల నిర్వహించారు. ఈ శిక్షణ కార్యక్రమానికి ముఖ్య అతిథులుగా విచ్చేసిన సోదా కిరణ్ మాట్లాడుతూ మహిళలు సమాజంలో అన్ని రంగాలలో అభివృద్ధి చెందుతున్నారని కొన్నిసార్లు చదువుకున్న మహిళలకు కూడా ఉద్యోగ అవకాశాలు లేకపోవడం వలన స్వయం ఉపాధి మార్గాలను ఎంచుకుంటున్నారని తెలిపారు. మహిళలు స్వయం ఉపాధి మార్గాలను ఎంచుకోవడానికి ఇటువంటి మగ్గం శిక్షణ కార్యక్రమం అనేది వారికి ఎంతగానో ఉపయోగపడుతుందని ఈ శిక్షణ ద్వారా అనేక లాభాలు ఉన్నాయని శిక్షణ పొందిన మహిళలు భవిష్యత్తులో బోటిక్ సెంటర్ గాని బైలరింగ్ సెంటర్స్ గానీ ఏర్పాటు చేసుకొని వారి స్వయం అభివృద్ధి కొరకు, ఆర్థికంగా నిలబడడానికి ఎంతగానో ఉపయోగపడతాయని తెలిపారు. ఈ సందర్భంగా కార్యక్రమానికి చొరవ చూపిన ఎఫ్ఎంఎం సాంఘిక సేవా సంస్థను వారు అభినందించారు. హనుమకొండ జిల్లా సంక్షేమ అధికారి కే జయంతి మాట్లాడుతూ సమాజంలో మహిళా సాధికారత సాధించడానికి ఆర్థిక, ఉద్యోగ రాజకీయ రంగాలతో పాటు వ్యాపార మార్గాలను కూడా మహిళలు ఎంచుకోవాలని దాని ద్వారా ఆర్థికంగా సుస్థిరత ఏర్పడుతుందని తెలిపారు. అంతేకాకుండా మహిళలు వారి ఆరోగ్యం, పిల్లల ఆరోగ్య సంరక్షణ పైన కూడా శ్రద్ధ వహించి మహిళా స్త్రీ



శిశు సంక్షేమ ద్వారా శాఖ ద్వారా అందించు సేవలను పొందాలని సూచించారు. హన్మకొండ జిల్లా వయోవృద్ధుల ట్రైబ్యునల్ మెంబర్ డాక్టర్ అనితా రెడ్డి మాట్లాడుతూ కుటుంబంలో మహిళ ఆర్థికంగా నిలబడుకోవడానికి ఈ శిక్షణ కార్యక్రమం ఒక మార్గంగా ఉంటుందని అంతేకాకుండా ఈ శిక్షణ అనంతరం వివిధ బ్యాంకుల ద్వారా గాని వివిధ సంస్థల ద్వారా గాని మహిళలు ఆర్థిక సహకారాన్ని పొంది ఒక మహిళ ఎంటర్ప్రెన్యూర్ ను ఏర్పాటు చేసుకోవడానికి తగిన సహాయ సహకారాలు అందిస్తామని తెలిపారు. ఈ కార్యక్రమంలో ఎఫ్ఎం సాంఘిక సేవా సంస్థ ప్రాజెక్టు కోఆర్డినేటర్ ఎర్ర శ్రీకాంత్, ఫైనాన్స్ మేనేజర్ అజయ్ కుమార్, సీనియర్ సీటిజన్ వెల్ఫేర్ అసోసియేషన్ బాధ్యులు తీరాల యుగంధర్, నరసింహారావు, మహిళా నాయకులు రజిని, కోమల, శిక్షణ పొందడానికి హాజరైన 30 మంది మహిళలు పాల్గొన్నారు. ఈ సందర్భంగా హాజరైన మహిళలకు సోదా కిరణ్, జిల్లా సంక్షేమ అధికారి జయంతి, సీనియర్ సీటిజన్స్ ట్రైబ్యునల్ కోర్టు మెంబర్ డాక్టర్ అనితా రెడ్డి చేతుల మీదుగా మగ్గం శిక్షణ సామాగ్రిని అందజేశారు.

## సన్న బియ్యం పంపిణీ పథకం విప్లవాత్మకం

- పేదల ప్రజల మనసు దోసుకున్న ముఖ్యమంత్రి రేవంత్ రెడ్డి
- పేదల కడుపు నింపేందుకే పకడ్బందీగా సన్న బియ్యం పంపిణీ అమలు
- సన్నాల సాగుకు రైతులకు అత్యధిక ప్రోత్సాహం
- సన్న బియ్యం పథకాన్ని పేదలంతా వినియోగించుకోవాలి
- సన్న బియ్యం లబ్ధిదారు ఇంట్లో భోజనం చేసిన ఎమ్మెల్యే కడియం, జిల్లా కలెక్టర్
- ఆత్మీయంగా స్వాగతం పలికిన లబ్ధిదారు కుటుంబం



**తెలంగాణ ముచ్చట్లు :** : దేశంలో ఎక్కడా లేని విధంగా ముఖ్యమంత్రి రేవంత్ రెడ్డి సన్న బియ్యం పంపిణీ పథకం తెలంగాణ రాష్ట్రంలో అమలు చేయడం విప్లవాత్మకమని మాజీ ఉప ముఖ్యమంత్రి, స్టేషన్ ఘనపూర్ ఎమ్మెల్యే కడియం శ్రీహరి అన్నారు. బుధవారం స్టేషన్ ఘనపూర్ మున్సిపాలిటీ కేంద్రం ఎస్సీ కాలనీలోని సన్న బియ్యం లబ్ధిదారు తాటికొండ యాదమ్మ ఇంట్లో సన్న బియ్యంతో వండిన అన్నంతో ఎమ్మెల్యే కడియం శ్రీహరి, జనగామ జిల్లా కలెక్టర్ షేక్ రిజ్వన్ భాషా, అదనపు కలెక్టర్ (రెవెన్యూ) రోహిత్ సింగ్ వారి కుటుంబ సభ్యులతో కలిసి సహ పంక్తి భోజనం చేశారు. ఈ సందర్భంగా ఎమ్మెల్యే శ్రీహరి మాట్లాడుతూ శ్రీమంతులు తినే సన్న బియ్యాన్ని పేదలకు అందిస్తున్న ఘనత ముఖ్యమంత్రి రేవంత్ రెడ్డికి దక్కుతుందని, వినూత్న ఆలోచనతో సన్న బియ్యం పంపిణీ పథకాన్ని అమలు చేసి పేద ప్రజల మనసును దోచుకున్నారని వెల్లడించారు. సన్న బియ్యం పంపిణీతో 80 శాతానికి పైగా బడుగు బలహీన వర్గాల ప్రజలు ప్రయోజనం పొందుతున్నారని పేర్కొన్నారు. రాష్ట్ర ప్రభుత్వం అమలు చేస్తున్న సన్న బియ్యం పంపిణీ పథకం పేదవాడి ఆత్మగౌరవ పథకమని తెలిపారు. దేశ చరిత్రలోనే సన్న బియ్యం పంపిణీ చారిత్రాత్మకమని కొనియాడారు. ఏ రాష్ట్రంలోనూ సన్న బియ్యం పంపిణీ చేయడం లేదని, ఒక్క తెలంగాణ రాష్ట్రంలోనే ప్రభుత్వం సన్న బియ్యాన్ని ఉచితంగా పంపిణీ చేస్తున్నదని ప్రజలంతా ఈ సన్న బియ్యాన్ని వినియోగించుకోవాలని సూచించారు. ప్రభుత్వం సన్న రకం వరి ధాన్యం ఎక్కువగా సాగయ్యేలా ప్రోత్సహిస్తుందని రైతులు ఈ సాగుపై ఎక్కువగా దృష్టి సారించాలని అన్నారు. సన్న రకం పండించిన వారికి క్వింటాలుకు 500 బోనస్ ప్రభుత్వం చెల్లిస్తుందన్నారు. ముఖ్యమంత్రి రేవంత్ రెడ్డి సన్న బియ్యం పంపిణీ చేయడం వల్లనే ఎమ్మెల్యే కడియం శ్రీహరి, జిల్లా కలెక్టర్ షేక్ రిజ్వన్ భాషా తమ ఇంట్లో భోజనం చేసే అవకాశం లభించిందని సన్న బియ్యం లబ్ధిదారు కుటుంబ సభ్యులు ఆనందం వ్యక్తం చేశారు. ఇదంతా రాష్ట్ర ప్రభుత్వం, ముఖ్యమంత్రి రేవంత్ రెడ్డికి పేద ప్రజల పట్ల ఉన్న ప్రేమ వల్లనే సాధ్యమైందన్నారు. ఈ కార్యక్రమంలో వివిధ శాఖల అధికారులు, స్థానిక ప్రజా ప్రతినిధులు, నాయకులు, కార్యకర్తలు, తదితరులు పాల్గొన్నారు.

## స్థానిక సమస్యలపై ప్రజలతో మమేకమవుతూ అధికార పార్టీపై పోరాటం చేయాలి

34వ డివిజన్ శివనగర్ లో క్రియాశీల సభ్యులు సమావేశం బీజేపీ జిల్లా అధ్యక్షులు గంట రవికుమార్



**తెలంగాణ ముచ్చట్లు :** : స్థానిక సమస్యలపై ప్రజలతో మమేకమవుతూ అధికార కాంగ్రెస్ పార్టీపై పోరాటం చేయాలని బీజేపీ జిల్లా అధ్యక్షులు గంట రవికుమార్ సూచించారు. వరంగల్ తూర్పు నియోజకవర్గం శివనగర్ 34వ డివిజన్ లో మండల అధ్యక్షులు మహమ్మద్ రఫీ అధ్యక్షతన పార్టీ బలోపేతంపై సదస్సు నిర్వహించారు. ఈ కార్యక్రమానికి జిల్లా అధ్యక్షులు గంట రవికుమార్, బీజేపీ సీనియర్ నాయకులు సముద్రాల పరమేశ్వర్ ముఖ్య అతిథిలుగా హాజరయ్యారు. ఈ సందర్భంగా రవికుమార్ మాట్లాడుతూ పార్టీ క్రియాశీల సభ్యులను ఉద్దేశించి భారతీయ జనతాపార్టీ ఈ 65 సంవత్సరాలలో ఏ విధంగా అభివృద్ధి చెందింది వివరించారు. స్థానికంగా బీజేపీని బలోపేతం చేయడానికి పలు సూచనలు చేశారు. శివనగర్ లోని తాగునీటి సమస్య, పలు అభివృద్ధి వనరుల పై, డివిజన్ నమస్కరణలపై పోరాటం చేయాలని సూచించారు. ఎన్నికలపరంగా, సంస్థాగతంగా బీజేపీ బలోపేతం, భారత రాజకీయాల్లో బీజేపీ తీసుకొచ్చిన పరివర్తన, నరేంద్ర మోదీ ప్రధానమంత్రి నేతృత్వంలో గత 10 సంవత్సరాలలో వికసిత్ భారత్ దిశగా ప్రయాణం అనే అంశాలపై సుదీర్ఘంగా ఉపన్యాసించారు. ఈ కార్యక్రమంలో బీజేపీ జిల్లా ప్రచార కార్యదర్శి బైరి శ్యాంసుందర్, జిల్లా కార్యవర్గ సభ్యులు తాళ్లపల్లి శ్రీనివాస్, బీజేపీ సీనియర్ నాయకులు సుంచు కేషన్, సిద్దోజ శ్రీనివాస్, బీజేపీ జిల్లా ప్రధాన కార్యదర్శి నాగవిల్లి సునీల్, క్రియాశీలక సభ్యులు, శక్తి కేంద్ర ఇంచార్జులు, వివిధ మోర్చా అధ్యక్షులు, బూత్ అధ్యక్షులు, నాయకులు పాల్గొన్నారు.

## మెగా డీఎస్సీ నోటిఫికేషన్ వెంటనే సిద్ధం చేయండి.. మంత్రి లోకేశ్ ఆదేశం

**తెలంగాణ ముచ్చట్లు :** : అమరావతి, ఏప్రిల్ 9: ఎప్పుడెప్పుడూని ఎదురుచూస్తున్న నిరుద్యోగులకు విద్యాశాఖ మంత్రి నారా లోకేశ్ మరో గుడ్ న్యూస్ చెప్పారు. మొత్తం 16,347 ఉపాధ్యాయ పోస్టులు భర్తీకి సంబంధించి నోటిఫికేషన్ విడుదలకు సన్నాహాలు ప్రారంభమైనాయి. తాజాగా విద్యాశాఖలో సంస్కరణలు, మెగా డీఎస్సీ, పది, ఇంటర్మీడియట్ ఫలితాలు, డ్యూటీ బోర్డు రూపకల్పనపై అధికారులతో మంత్రి లోకేశ్ సమీక్ష నిర్వహించారు. న్యాయపరమైన చిక్కులు లేకుండా సాధ్యమైనంత త్వరగా మెగా డీఎస్సీ ప్రకటనకు ఏర్పాట్లు చేయాలన్నారు. పది, ఇంటర్మీడియట్ పరీక్షల ఫలితాల విడుదలకు ఎలాంటి ఇబ్బందులు తలెత్తకుండా చర్యలు తీసుకోవాలని అధికారులకు సూచించారు. టెన్త్, ఇంటర్ ఫలితాలను ప్రభుత్వం ఇటీవల అమల్లోకి తెచ్చిన ‘మనమిత్ర’ యాప్ ద్వారా అందుబాటులోకి తీసుకువచ్చేలా చర్యలు తీసుకోవాలని ఆదేశించారు. జీఓ-117కు ప్రత్యామ్నాయ జీఓను సాధ్యమైనంత త్వరగా సిద్ధం చేయాలన్నారు. పాఠశాలలు తెరిచేనాటికే పాఠ్యపుస్తకాలు సిద్ధం చేయాలన్నారు. ఇప్పటికే 48 శాతం పుస్తకాల ముద్రణ పూర్తైనట్లు అధికారులు మంత్రికి తెలిపారు. అలాగే టీచర్ల బదిలీలు, పదోన్నతులు పారదర్శకంగా నిర్వహించాలన్నారు. అమరావతిలో కేంద్రీయ గ్రంథాలయం, శిక్షణ అకాడమీ, మ్యూజియం నిర్మాణాలకు ఏర్పాట్లు చేయాలని సూచించారు. వేసవి సెలవులో కస్తూర్బాగాంధీ బాలికా విద్యాలయాల్లోని టీచర్ల బదిలీలను పూర్తి చేసేందుకు మంత్రి లోకేశ్ అనుమతి తెలిపారు. మొత్తం జూన్ నాటికి విద్యాశాఖలో సంస్కరణలు పూర్తి చేయాలని అధికారులకు మంత్రి నారా లోకేశ్ దిశానిర్దేశం చేశారు. రాష్ట్రంలో స్పెషల్ ఎడ్యుకేషన్ కు సంబంధించిన పోస్టులకు సంబంధించి సుప్రీంకోర్టు తీర్పు అమలుకు తీసుకోవాల్సిన చర్యలపై కూడా చర్చించారు.





## పేదింట్లో పెద్ద కొడుకులా సీఎం రేవంత్ రెడ్డి

- పేదలు కలలుగన్న తెలంగాణ ఇదే
- పేదింటి పెద్దవ్వతో కలిసి ప్రభుత్వ సన్నబియ్యం అన్నం రుచి చూసిన ఎమ్మెల్యే, కలెక్టర్
- సన్నబియ్యం పంపిణీ పేదల ఆత్మగౌరవ పథకం
- పాలకుర్తి ఎమ్మెల్యే యశస్విని రూపాన్తి రెడ్డి



**తెలంగాణ ముచ్చట్లు :** పేదింట్లో పెద్ద కొడుకులా సీఎం రేవంత్ రెడ్డిని పేదలు దీవిస్తున్నారని, అన్నదాత సుఖీభవ అంటూ ఆశీర్వాదిస్తున్నారని పాలకుర్తి ఎమ్మెల్యే యశస్విని రూపాన్తి రెడ్డి అన్నారు. బుధవారం రాయపల్లి మండలం కొలన్ పల్లి గ్రామంలో అభివృద్ధి, సంక్షేమ కార్యక్రమాలకు వెళ్తుంటే పేదింటి పెద్దవ్వ ఇంటికి ఎమ్మెల్యే యశస్విని రెడ్డి, వరంగల్ కలెక్టర్ సత్య శారద, వ్యవసాయ మార్కెట్ కమిటీ చైర్మన్ నరకుడు వెంకటయ్యలు వెళ్లారు. పెద్దవ్వ ప్రభుత్వ సన్నబియ్యంతో వండిన మధ్యాహ్న సహపంక్తి భోజనం చేసి, పెద్దవ్వ అన్నదాత సుఖీభవ అంటూ సీఎంను ఆశీర్వాదించారు. పేదింటి పెద్దవ్వ వండిన భోజనం బాగుందని... పేదింటి పెద్ద కొడుకులా సీఎం రేవంత్ రెడ్డిని పేదలు దీవిస్తున్నారని ఎమ్మెల్యే అన్నారు. సంక్షేమానికి చిరునామా కాంగ్రెస్ ప్రభుత్వం అని నిరూపితమైందని తెలిపారు.

## అంబేద్కర్ యువజన సంఘం అధ్యక్షుడుగా మరుపట్ల వేణు



**తెలంగాణ ముచ్చట్లు :** అంబేద్కర్ యువజన సంఘం అధ్యక్షుడుగా మరుపట్ల వేణు ఎన్నికయ్యారు. వర్ధన్నపేట మండలం బండోతాపూరం గ్రామంలో అంబేద్కర్ యువజన సంఘం గ్రామ అధ్యక్షుడిగా మరుపట్ల వేణుని ఏకగ్రీవంగా ఎన్నుకున్నారు. ఈ సందర్భంగా ఆయన మాట్లాడుతూ నూతన కమిటీ ఎన్నికకు సహకరించి నాపై నమ్మకంతో అధ్యక్షుడిగా ఏకగ్రీవంగా ఎన్నుకున్నందుకు గాను గ్రామ యువతకి గ్రామ పెద్దలకు ధన్యవాదాలు తెలిపారు, అంబేద్కర్ ఆశయాలను భావజాలాలను ముందుకు తీసుకెళ్తానని యువత అన్ని రంగాలలో రాణించాలని గ్రామ అభివృద్ధిలో యువత ముందుండి ఐక్యమత్వంతో ఉంటామని అన్నారు. ఈ కార్యక్రమంలో ఉపాధ్యక్షుడు మరుపట్ల సునీల్, ప్రధాన కార్యదర్శి మారపల్లి వంశీ, మరుపట్ల క్రాంతి కుమార్, కన్వీనర్ మరుపట్ల విలియా, కార్యదర్శి మరుపట్ల నవీన్, మరుపట్ల అశోక్, ట్రెజరరీ మంద నవీన్ లు నూతన కమిటీలో బాధ్యతలు చేపట్టారని తెలిపారు.

## రాజ్యాంగ స్ఫూర్తిని దెబ్బ తీస్తూ అప్రజాస్వామిక పాలన సాగిస్తున్న బీజేపీ

- రాజ్యాంగ విలువలపై ప్రజల్లో అవగాహన పెంచడమే లక్ష్యంగా రాజ్యాంగ పరిరక్షణ యాత్ర
- వర్ధన్నపేట ఎమ్మెల్యే కేఆర్ నాగరాజు
- ఊరూరా ఉద్యమంలా సాగుతున్న జై బాపు, జై భీమ్, జై సంవిధాన్ యాత్ర

**తెలంగాణ ముచ్చట్లు :** గత పదేళ్లకు హైదరాబాద్ పాలిస్తున్న బీజేపీ ప్రభుత్వం రాజ్యాంగాన్ని అవమానిస్తూ రాజ్యాంగ స్ఫూర్తిని దెబ్బ తీస్తూ అప్రజాస్వామిక పాలనను కొనసాగిస్తుందని వర్ధన్నపేట ఎమ్మెల్యే కేఆర్ నాగరాజు ఆరోపించారు. బుధవారం గ్రేటర్ వరంగల్ మున్సిపల్ కార్పొరేషన్ 43వ డివిజన్ లో నిర్వహించిన రాజ్యాంగ పరిరక్షణ యాత్రలో ముఖ్య అతిథిగా వర్ధన్నపేట ఎమ్మెల్యే కేఆర్ నాగరాజు హాజరై కాంగ్రెస్ పార్టీ ప్రజా ప్రతినిధులు, నాయకులు, కార్యకర్తలతో ఆర్డీవో ఆఫీస్ జంక్షన్ నుంచి మామూలూరు జంక్షన్ వరకు సుమారు 5 కిలో మీటర్లు వేర రాజ్యాంగ పరిరక్షణ యాత్రలో పాల్గొన్నారు. తొలుత రాజ్యాంగ పరిరక్షణ యాత్ర ప్రారంభించిన ఎమ్మెల్యే నాగరాజు డప్పు కొట్టి జై బాపు, జై భీమ్, జై సంవిధాన్ నినాదాలు చేస్తూ నాయకులను, కార్యకర్తలను ఉత్తేజపరిచారు. అనంతరం డాక్టర్ బాబా సాహెబ్ అంబేద్కర్ విగ్రహానికి పూలమాల వేసి నివాళులర్పించి రాజ్యాంగ పరిరక్షణ యాత్రను కొనసాగించారు. ఈ సందర్భంగా జై బాపు, జై భీమ్, జై సంవిధాన్ యాత్ర కో ఆర్డినేటర్ రుద్ర సు ఎమ్మెల్యే నాగరాజు శాలువా కప్పి సన్మానించారు. యాత్ర అనంతరం ఎమ్మెల్యే మాట్లాడుతూ రాజ్యాంగం ప్రకారం ప్రజాస్వామ్య వ్యవస్థలను కాపాడుతూ, గౌరవిస్తూ పాలన చేయాల్సిన పాలకులు నేడు వ్యవస్థలను నాశనం చేస్తున్నారని మండిపడ్డారు. అంబేద్కర్ రచించిన భారత రాజ్యాంగ పరిరక్షణ కొరకు కాంగ్రెస్ పార్టీ ఎంతకైనా తెగిస్తుందన్నారు. రాజ్యాంగ పరిరక్షణలో భాగంగా జై బాపు, జై భీమ్, జై సంవిధాన్ నినాదాన్ని ప్రజల్లోకి తీసుకెళ్తామనే ఉద్దేశంతో, అంబేద్కర్ రచించిన రాజ్యాంగాన్ని పరిరక్షించుకోవడం కోసం కాంగ్రెస్ పార్టీ రాజ్యాంగ పరిరక్షణ యాత్రను చేపట్టిందని తెలిపారు. ప్రతి భారత పౌరుడు జై బాపు, జై భీమ్, జై సంవిధాన్ నినాదంతో ఉద్యమించాలని పిలుపునిచ్చారు. అంబేద్కర్ ను అవమానిస్తూ, రాజ్యాంగాన్ని కించపరిచేలా బీజేపీ, ఆర్ఎస్ఎస్ లు వివిధంగా వ్యవహరిస్తున్నాయో ప్రజలకు



తెలియజేస్తామన్నారు. పార్లమెంట్ సాక్షిగా రాజ్యాంగాన్ని బీజేపీ పార్టీ అణగదొక్కాలని చూస్తుందన్నారు. కేంద్ర మంత్రి అమిత్ షా, అంబేద్కర్ ను పార్లమెంట్ సాక్షిగా అవమానించారని అన్నారు. రాజ్యాంగం అమలులోకి వచ్చి 75 సంవత్సరాలు పూర్తయిన సందర్భంగా రాజ్యాంగ విలువలపై ప్రజల్లో అవగాహన పెంచడమే లక్ష్యంగా ఈ కార్యక్రమం నిర్వహించడం జరుగుతుందన్నారు. నేడు పేద బడుగు బలహీన వర్గాల ప్రజల ఆకాంక్షలు నెరవేరడం లేదని, ప్రధానికి పేద ప్రజలకంటే బడా బాబులే ముఖ్యమని అన్నారు. రాష్ట్ర ప్రభుత్వం అమలు చేస్తున్న సంక్షేమ పథకాలను ప్రజలలోకి తీసుకువెళ్లే విధంగా కార్యకర్తలు విస్తృతంగా ప్రచారం నిర్వహించాలని సూచించారు. ఈ కార్యక్రమంలో జై బాపు, జై భీమ్, జై సంవిధాన్ కోఆర్డినేటర్ రుద్ర, స్థానిక కార్పొరేటర్ ఈదుర్ల అరుణ విక్టర్, ఖిలా వరంగల్ మండల కాంగ్రెస్ పార్టీ అధ్యక్షుడు వడ్డేపల్లి ప్రకాష్, డివిజన్ అధ్యక్షుడు చింత ప్రకాష్, కాంటెస్టెడ్ కార్పొరేటర్ అభ్యర్థి సింగారపు అరుణ, జిల్లా ఎస్సీ సెల్ అధ్యక్షుడు తూర్ల రవి, జిల్లా యూత్ కాంగ్రెస్ ఉపాధ్యక్షుడు చెవ్వు శివరామకృష్ణ, వర్ధన్నపేట మండల యువజన కాంగ్రెస్ అధ్యక్షుడు పత్తి భానుప్రసాద్, సీనియర్ నాయకులు మన్నే బాబు రావు, నక్క కొమరెల్లి యాదవ్, రాజు కుమార్, శివకుమార్, కలకటి రవీందర్, భాస్కర్, మన్నే హరీష్, విక్రమ్, యూత్ కాంగ్రెస్ నాయకులు సింగరపు బాబ్జి, వసునూరి అనిల్, తహీద్, మండల, డివిజన్, గ్రామ స్థాయి నాయకులు, వివిధ అనుబంధ సంఘాల నాయకులు, తదితరులు పాల్గొన్నారు.

## ప్రతి పాఠశాలకు మౌళిక సదుపాయాలు

### దేవరకద్ర ఎమ్మెల్యే మధుసూదన్ రెడ్డి



**తెలంగాణ ముచ్చట్లు :** ప్రభుత్వ పాఠశాలల్లో విద్యనభ్యసిస్తున్న విద్యార్థులందరికీ నాణ్యమైన విద్యను అందించడంతో పాటు ప్రతి పాఠశాలకు మౌళిక సదుపాయాలు కల్పిస్తున్నట్లు దేవరకద్ర ఎమ్మెల్యే గవినోళ్ల మధుసూదన్ రెడ్డి అన్నారు. వరి ధాన్యం కొనుగోళ్లు కేంద్రం ప్రారంభోత్సవం సందర్భంగా బుధవారం దేవరకద్ర మండలం లక్ష్మీపల్లి గ్రామానికి విచ్చేసిన దేవరకద్ర శాసన సభ్యులు ఎమ్మెల్యే గవినోళ్ల మధు మధుసూదన్ రెడ్డిని పి.ఆర్.టి.యు టి.ఎస్ రాష్ట్ర అసోసియేట్ అధ్యక్షులు లయన్ అశ్వినీ చంద్రశేఖర్, ప్రాథమిక పాఠశాల హెచ్ఎం ఎస్. కల్పన లు మర్యాద పూర్వకంగా కలిసి ప్రాథమిక పాఠశాలలో చదువుతున్న 90 మంది విద్యార్థుల సౌకర్యార్థం కూర్చోవడానికి ద్యుయల్ డెస్క్ బెంచీలు మంజూరు

చేయాలని కోరుతూ విజ్ఞాపన పత్రం అందజేశారు. ఈ విషయంగా సానుకూలంగా స్పందించిన ఎమ్మెల్యే గవినోళ్ల మధుసూదన్ రెడ్డి మాట్లాడుతూ ప్రభుత్వ పాఠశాలల ప్రగతికి రాష్ట్ర ప్రభుత్వం అలుపెరగని కృషి చేస్తుందని అన్నారు. తమ ప్రభుత్వం అధికారంలోకి వచ్చిన వెంటనే అమ్మ ఆదర్శ పాఠశాల కమిటీలు ఏర్పాటు చేసి ప్రతి ప్రభుత్వ పాఠశాలకు మౌళిక వసతులు కల్పించామన్నారు. తరగతి గదుల మరమ్మత్తులు, విద్యుదీకరణ, మంచి నీరు, మరుగుదొడ్లు, ఉచిత విద్యుత్ తదితర సదుపాయాలు కల్పించడం జరిగిందని అన్నారు. రకరకాల పెయింటింగ్ లతో పాఠశాలల రూపు రేఖలు మారుస్తూ ఆకర్షణీయంగా తీర్చిదిద్దడం జరుగుతుందన్నారు. ముఖ్యంగా విద్యారంగ అభివృద్ధికి సీఎం రేవంత్ రెడ్డి ఇస్తున్న ప్రాధాన్యత, ప్రోత్సాహంతో ప్రభుత్వ పాఠశాలలు నాణ్యమైన విద్యకు నిలయాలగా మారాయని అన్నారు. లక్ష్మీపల్లి ప్రాథమిక పాఠశాల విద్యార్థుల సౌకర్యార్థం ద్యుయల్ డెస్క్ బెంచీలు ఏర్పాటు చేయిస్తానని ఎమ్మెల్యే భరోసా ఇచ్చారు. ఈ కార్యక్రమంలో ప్రాథమిక పాఠశాల హెచ్ఎం ఎస్. కల్పన, ఉన్నత పాఠశాల ఇంచార్జ్ హెచ్ఎం అనసూయ, ఉపాధ్యాయులు అశ్వినీ చంద్రశేఖర్, విజయ లక్ష్మి, నాగేశ్వర్ రెడ్డి, మురళీధర్, శంకర్, మదన్ మోహన్, సుజాత, కమల్ రాజ్, తదితరులు పాల్గొన్నారు.

## గ్రూప్-1కు ఎంపికైన అభ్యర్థుల సర్టిఫికేట్ వెరిఫికేషన్ షెడ్యూల్ ఇదే.. పూర్తి వివరాలు

**తెలంగాణ ముచ్చట్లు :** తెలంగాణ పబ్లిక్ సర్వీస్ కమిషన్ గ్రూప్-1 పోస్టుల భర్తీ కోసం నిర్వహించిన పరీక్షలో జనరల్ క్యాంకింగ్ లిస్టు ఆధారంగా అవసరమైన అభ్యర్థులను సర్టిఫికేట్ వెరిఫికేషన్ కు పిలిచింది. 563 పోస్టుల భర్తీ కోసం 563 మంది అభ్యర్థులను ప్రొవిజనల్ గా వెరిఫికేషన్ కు ఆహ్వానిస్తూ వారి హాల్ టికెట్లు నెంబర్లను టీజీపీఎస్సీ వెబ్ సైట్ లో పొందుపరిచింది. ఏప్రిల్ 16, 17, 19, 21 తేదీల్లో అభ్యర్థుల సర్టిఫికేట్ వెరిఫికేషన్ నాంపల్లి పబ్లిక్ గార్డెన్ లోని సురవరం ప్రతాపరెడ్డి తెలుగు యూనివర్సిటీలో చేయనున్నారు. సర్టిఫికేట్ వెరిఫికేషన్ కు వచ్చే ముందే అభ్యర్థులు ఆన్ లైన్ లో వెబ్ ఆప్షన్ సెలెక్ట్ చేసుకోని రావాలని టీజీపీఎస్సీ సూచించింది. ఈ నెల 15 నుంచి 22 వరకు ఆన్ లైన్ లో వెబ్ ఆప్షన్ అవకాశం కల్పించనట్లు టీజీపీఎస్సీ ప్రకటనలో

వెల్లడించింది. అనివార్య కారణాల వల్ల హాజరుకాలేకపోయిన అభ్యర్థులు, లేదా మిస్ అయిన సర్టిఫికేట్లు సబ్జిట్ చేసేందుకు ఏప్రిల్ 22న రిజర్వ్ డే గా సర్టిఫికేట్ వెరిఫికేషన్ కొనసాగునుంది. ఆ తర్వాత ఎల్లీపర్సెంటుల్లో ఎవరిని అనుమతించే అవకాశం లేదని స్పష్టం చేసింది. డిప్యూటీ సూపరిండెంట్ ఆఫ్ పోలీస్, డిప్యూటీ సూపరిండెంట్ ఆఫ్ జైల్, అసిస్టెంట్ ఎక్సైజ్ సూపరిండెంట్ పోస్టులకు వెబ్ ఆప్షన్ సెలెక్ట్ చేసుకున్న అభ్యర్థులను మెడికల్ టెస్ట్ లకు పంపించనున్నట్లు తెలిపారు. ఒరిజినల్ డాంక్యుమెంట్స్ తో పాటు తీసుకురావాల్సిన పత్రాల వివరాలు, తీసుకోవాల్సిన జాగ్రత్తలను టీజీపీఎస్సీ వెబ్ సైట్ లో పొందుపరిచారు.





# సినిమా



## నాగ చైతన్యకు జోడీగా క్రేజీ హీరోయిన్..

అక్కినేని అందగాడు నాగ చైతన్య ఒకొక్క సినిమాకు వేరియేషన్స్ చూపిస్తూ విజయాలను అందుకుంటున్నారు. రీసెంట్ గా నాగ చైతన్య తండేల్ సినిమాతో మంచి విజయాన్ని అందుకున్నాడు. అంతకు ముందు శేఖర్ కమ్మల దర్శకత్వంలో వచ్చిన లవ్ స్టోరీ సినిమాతో విజయాన్ని అందుకున్నాడు. ఆ సినిమా తర్వాత వరుసగా డిజాస్టర్స్ అందుకున్నాడు. ఇక చందు మొండేటి దర్శకత్వంలో వచ్చిన తండేల్ సినిమాలో తన నటనతో ప్రేక్షకులను ఆకట్టుకున్నాడు. ఈ సినిమాలో తండేల్ రాజుగా అద్భుతంగా నటించి మెప్పించాడు. ఈ సినిమాలో సాయి పల్లవి హీరోయిన్ గా నటించింది. ఈ సినిమా మంచి విజయాన్ని అందుకుంది. దాంతో ఇప్పుడు నాగ చైతన్య నెక్స్ట్ సినిమా కోసం అభిమానులు ఈగర్ గా ఎదురుచూస్తున్నారు. నాగ చైతన్య తన నెక్స్ట్ సినిమా కార్తీక్ దండు దర్శకత్వంలో చేస్తున్నారు. త్వరలోనే ఈ సినిమా రెగ్యులర్ షూటింగ్ ప్రారంభం కానుంది. ఈ సినిమాకు నాగచైతన్య 24 అని వర్సింగ్ టైటిల్ తో తెరకెక్కిస్తున్నారు. ఇక ఈ సినిమాలో తాజాగా హీరోయిన్ ను ఫిక్స్ చేశారని తెలుస్తుంది. నాగచైతన్య 24లో హీరోయిన్ గా మీనాక్షి చౌదరి ఫిక్స్ అయ్యిందని తెలుస్తుంది. ఇక మీనాక్షి చౌదరి ప్రస్తుతం వరుస సినిమాలతో దూసుకుపోతుంది. రీసెంట్ గా బ్యాక్ టు బ్యాక్ హిట్స్ అందుకుంది. లక్ష్మీ భాస్కర్, సంక్రాంతికి వస్తున్నారంటూ భారీ హిట్స్ అందుకుంది. యంగ్ హీరోల దగ్గర నుంచి స్టార్ హీరోల సినిమాల వరకు నటిస్తూ ప్రేక్షకులను ఆకట్టుకుంటుంది. ఇక ఇప్పుడు ఈ చిన్నది నాగ చైతన్య సినిమాలో హీరోయిన్ గా ఛాన్స్ అందుకుంది తెలుస్తుంది. ఈ సినిమా షూటింగ్ ఏప్రిల్ 14న మొదలు కానుంది. ఈ చిత్రాన్ని అన్నపూర్ణ స్టూడియోస్ బ్యానర్ పై నిర్మిస్తున్నారు..



## వేసవిలో పనస పండు తినడం ఆరోగ్యానికి మంచిదేనా..?

పనస పండులో చక్కెరలతో పాటు కార్బోహైడ్రేట్లు, కాలరీలు అధికంగా ఉంటాయి. వేసవి కాలంలో శరీరం వేడిగా మారి పనితీరు మారుతుంది. ఈ సమయంలో అధిక కాలరీలు తీసుకుంటే శరీరంలో కొవ్వు నిల్వగా మారే అవకాశం ఉంటుంది. తద్వారా బరువు పెరిగే ప్రమాదం ఉంది. బరువు నియంత్రణలో ఉంచాలనుకునే వారికి ఇది ఇబ్బందిగా మారుతుంది. వేసవిలో శరీరం వేడిగా మారుతుంది. పనస పండు తిన్న తర్వాత కొందరికి జీర్ణ సమస్యలు తలెత్తే అవకాశం ఉంటుంది. ముఖ్యంగా పచ్చి పనసకాయ లేదా ఎక్కువగా తీసుకుంటే విరేచనాలు, కడుపు ఉబ్బరం, గ్యాస్, అసిడిటీ వంటి సమస్యలు రావచ్చు. గరిష్ట వేడి వాతావరణంలో ఈ సమస్యలు తీవ్రంగా ఉంటాయి.



కొందరికి పనస తిన్న తర్వాత శరీరంపై దురద, వాపు, చర్మంపై చారలు రావడం, కొందరికి శ్వాస తీసుకోవడంలో ఇబ్బంది వంటి లక్షణాలు కనిపిస్తాయి. ఇది పనసపై ఉండే సహజ రసాయనాలకు శరీరం అలెర్జిక్ గా స్పందించినప్పుడు జరుగుతుంది. అలెర్జిక్ గురయ్యే వారెవరైనా ఉంటే పనసను పూర్తిగా నివారించడం ఉత్తమం. పనస పండులో సహజంగా ఉండే చక్కెర మోతాదులు చాలా ఎక్కువ. ఇది రక్తంలో షుగర్ లెవెల్స్ ను పెంచే అవకాశాన్ని కలిగిస్తుంది. మధుమేహం ఉన్నవారు పనస పండును తీసుకోవడం వల్ల గ్లూకోస్ స్థాయిలు వేగంగా పెరిగిపోవచ్చు. కనుక డయాబెటిక్ పేషెంట్లు దాన్ని డాక్టరు సలహాతో మాత్రమే తీసుకోవాలి. ఏదైనా ఆపరేషన్ కు ముందు లేదా తర్వాత పనస పండును తినకూడదని ఆరోగ్య నిపుణులు సూచిస్తున్నారు. ఇందులో ఉండే పోషకాలు శరీరాన్ని వేడి చేసే విధంగా పనిచేస్తాయి. ఈ సమయంలో పనస తినడం వల్ల జీర్ణవ్యవస్థలో సమస్యలు, విరేచనాలు, కడుపు నొప్పి వంటి సమస్యలు రావచ్చు. పనసలో పొటాషియం మోతాదు చాలా ఎక్కువగా ఉంటుంది. ఇది సాధారణంగా ఆరోగ్యానికి మంచిదే. అయితే కిడ్నీ సంబంధిత సమస్యలున్నవారికి పొటాషియం ఎక్కువగా తీసుకోవడం ప్రమాదం కలిగిస్తుంది. ఇది శరీరంలోని మినరల్స్ సమతుల్యతను దెబ్బతీస్తుంది. కాబట్టి కిడ్నీ వ్యాధులు ఉన్న వారు పనస పండును పూర్తిగా నివారించాలి. పనస పండు ఆరోగ్యానికి అనేక ప్రయోజనాలున్నా. వేసవిలో దీన్ని జాగ్రత్తగా మాత్రమే తీసుకోవాలి. మితంగా తీసుకుంటే ఇది మంచిదే కానీ.. ఎక్కువగా తింటే అనేక ఆరోగ్య సమస్యలు తలెత్తే అవకాశం ఉంటుంది. ఎండాకాలంలో శరీరానికి చలువ చేసే పండ్లు, కూరగాయలు, ద్రవాలు వంటి వాటికే ప్రాధాన్యత ఇవ్వడం ఉత్తమం. ఎటువంటి ఆహారాన్ని అయినా తినే ముందు అది ఆరోగ్యంపై చూపే ప్రభావాలను తెలుసుకొని తీసుకోవడం మంచిది.

## స్మార్ట్ ఫోన్ ఎగుమతుల్లో భారత్ రికార్డు..



భారతదేశంలో గత ఆర్థిక సంవత్సరంతో పోలిస్తే స్మార్ట్ ఫోన్ ఎగుమతులు 54 శాతం పెరిగాయి. ఈ వృద్ధి వరల్డ్ వాల్యూ చైనాలో భారతదేశానికి సంబంధించిన ఏకీకరణను ప్రతిబింబిస్తుందని, అలాగే భారీ ఉపాధి అవకాశాలను సృష్టిస్తోందని కేంద్ర మంత్రి వెష్ట్ తెలిపారు. భారతీయ ఎంఎస్ఎంఈలు ఇప్పుడు ప్రపంచంలో కీలకంగా మారుతున్నాయని వివరించారు. దేశీయ ఎలక్ట్రానిక్స్ తయారీ పర్యావరణ వ్యవస్థ వేగంగా విస్తరిస్తోందని ఆయన హార్దం వ్యక్తం చేశారు. భారతదేశ ఎగుమతుల పెరుగుదలకు ప్రధానంగా ప్రభుత్వం ప్రవేశపెట్టిన పీఎల్ఐ స్కీమ్ ప్రధానం కారణమని ఆయన పేర్కొన్నారు. పీఎల్ఐ స్కీమ్ వల్ల స్థానిక ఉత్పత్తిని గణనీయంగా పెరిగిందని వివరించారు. ముఖ్యంగా భారతదేశం దిగుమతి చేసుకున్న స్మార్ట్ ఫోన్లపై ఆధారపడటాన్ని తగ్గించడంలో సహాయపడింది. ప్రస్తుతం భారతదేశంలో అమ్ముడవుతున్న స్మార్ట్ ఫోన్లలో దాదాపు 99 శాతం దేశీయంగా

తయారవుతున్నాయని తెలిపారు. ఇండియా సెల్యులార్ అండ్ ఎలక్ట్రానిక్స్ అసోసియేషన్ అంచనాలు 2025 ఆర్థిక సంవత్సరంలో స్మార్ట్ ఫోన్ ఎగుమతులు 20 బిలియన్ యూఎస్ డాలర్లకు చేరుకుంటాయని అంచనా వేస్తున్నారు. అయితే తుది సంఖ్య ఈ అంచనాను సులభంగా అధిగమించింది. దీన్ని బట్టి ప్రపంచ ఎలక్ట్రానిక్స్ తయారీలో భారతదేశ పాత్రను అర్థం చేసుకోవచ్చని నిపుణులు చెబుతున్నారు. భారతదేశ స్మార్ట్ ఫోన్ ఎగుమతుల్లో యాపిల్ అగ్రస్థానంలో ఉంది. మొత్తం షిప్మెంట్లలో దాదాపు 70 శాతం వాటాతో అగ్రగామిగా ఉంది. ముఖ్యంగా తమిళనాడులోని ఫాక్స్ కాన్ సౌకర్యం ఒక ప్రధాన ఎగుమతి కేంద్రంగా మారింది. భారతదేశం నుంచి ఎగుమతైన ఐఫోన్ షిప్మెంట్లలో దాదాపు సగం ఎగుమతులు ఫాక్స్ కాన్ నుంచే ఎగుమతయ్యాయి. అలాగే ఈ ఎగుమతులు సంవత్సరానికి 40 శాతం వృద్ధిని నమోదు చేస్తుంది. అలాగే టాటా ఎలక్ట్రానిక్స్ కూడా స్మార్ట్ ఫోన్ రంగంలో తన మార్క్కును చూపిస్తుంది. కర్ణాటకలోని విస్టాన్ సౌకర్యంలో దాని వాటా, పెగాట్రాన్ తమిళనాడు యూనిట్లో 60 శాతం వాటా భారతదేశంలో ప్రధాన ఐఫోన్ తయారీదారుగా దాని స్థానాన్ని బలోపేతం చేసుకున్నాయి. అలాగే సుంకాల విషయంలో అమెరికా తీసుకున్న నిర్ణయం వల్ల భారతదేశం నుంచి ఐఫోన్ల ఎగుమతులు మరింత పెరుగుతాయని నిపుణులు అంచనా వేస్తున్నారు.

## ప్రీతి ప్లేయర్ సెంచరీ వెనుక ఇంత కథ ఉందా?

ప్రియాంష్ ఆర్య ఐపీఎల్ చరిత్రలో అన్ క్యాపైడ్ బ్యాట్స్ మన్ గా అత్యంత తుఫాన్ ఇన్నింగ్స్ ఆడాడు. ప్రియాంష్ 39 బంతుల్లో సెంచరీ సాధించి, టోర్నమెంట్లో అత్యంత వేగంగా సెంచరీ చేసిన నాల్గవ బ్యాట్స్ మన్ గా నిలిచాడు. ఈ సెంచరీ కారణంగానే ఆ జట్టు చెన్నై సూపర్ కింగ్స్ ను ఓడించింది. ప్రియాంష్ ఆర్య స్పిన్నర్ల సూర్ అహ్మద్, ఆర్ అశ్విన్లపై దాడి చేశాడు. ఒకానొక సమయంలో పంజాబ్ జట్టులో సగం మంది పెవిలియన్ కు తిరిగి వచ్చారు. కానీ, ఆర్య అవతలి వైపు నుంచి నిరంతరం బౌలర్లపై దాడి చేస్తూనే ఉన్నాడు. ఆ తరువాత రుతురాజ్ తన అతిపెద్ద ఆయుధం పతిరణను తీసుకువచ్చాడు. కానీ, ప్రియాంష్ ఈ బ్యాట్స్ మన్ పై కూడా దాడి చేస్తూనే ఉన్నాడు. పతిరానాకు ఆర్య వరుసగా మూడు సిక్సర్లు బాది చివరికి తన సెంచరీని పూర్తి చేసుకున్నాడు. పతిరానా వేసిన ఓవర్లో ప్రియాంష్ మొత్తం 22 పరుగులు చేశాడు.



అదవిలో శిక్షణా ప్రియాంష్ ఆర్య.. పియాంష్ ఆర్యకు సంజయ్ భరద్వాజ్ శిక్షణ ఇచ్చాడు. అతనికి శిక్షణ ఇవ్వడానికి, సంజయ్ భోపాల్ వెలుపల గురుకులం లాంటి శిబిరాన్ని ఏర్పాటు చేశాడు. నితీష్ రాణా, ఉస్మాక్ చంద్, కుల్వంత్ ఖేజ్రోలియా, ఇప్పుడు ప్రియాంష్ ఆర్య ఈ క్యాంపులో కోచ్ గా తీసుకుంటున్నాడు. ఇండియా టుడేతో సంజయ్ భరద్వాజ్ మాట్లాడుతూ, డీపీఎల్, ఐపీఎల్ కు ముందు తాను భోపాల్లో ప్రాక్టీస్ చేసేవాడినని అన్నారు. ఆ సమయంలో నేను అకాడమీని నడుపుతున్నాను. ఇది నగరానికి 20 కి.మీ దూరంలో ఉన్న రతపాణి అడవిలో ఉంది. నేను దానిని ఒక గురుకులం లాగా చేశాను. శిక్షణా కేంద్రం దొరకడం చాలా కష్టమని, ఎందుకంటే ప్రజలు కూడా అక్కడికి చేరుకోలేరని సంజయ్ అన్నారు. ఎటువంటి సంకేతం లేదు. ప్రియాంష్ ఢిల్లీలోని కాలుష్యం, వేడిని వదిలి ఇక్కడ శిక్షణ పొందాడు' అని చెప్పుకొచ్చాడు. గౌతమ్ గంభీర్ మాజీ కోచ్ ఓ కీలక విషయాన్ని వెల్లడించాడు. అతను రోజుకు 12 గంటలు శిక్షణ పొందేవాడని చెప్పాడు. ఈ సమయంలో ప్రియాంష్ ఫోన్ వాడేదెందు అనుమతి లేదు. అతను ఫోన్ ను ఒక గంట మాత్రమే వాడేవాడు. తన ఆహారం చాలా సింపుల్ గా ఉంటుందని, స్టవ్ మీద వండిన ఆహారాన్ని మాత్రమే తింటాడని భరద్వాజ్ చెప్పుకొచ్చాడు. అతని ప్రాక్టీస్ ఉదయం 6:30 గంటలకు ప్రారంభమై సాయంత్రం 6 గంటల వరకు కొనసాగేది. ఈ కాలంలో అతనికి విశ్రాంతి లభించలేదు. ప్రియాంష్ సెంచరీ చేయగానే, ఉదయం తనకు ఫోన్ చేశాడని భరద్వాజ్ తెలిపాడు.